



आधी रात को शूट किया वीडियो, शाह को दी जानकारी

● जस्टिस यशवंत वर्मा कैश कांड मामले में बड़ा खुलासा

नई दिल्ली (एजेंसी)। जस्टिस वर्मा के घर कैश मिलने के मामले में अहम जानकारी सामने आई है। दिल्ली पुलिस कमिश्नर संजय अरोड़ा ने सबसे पहले गृह मंत्री अमित शाह को जस्टिस यशवंत वर्मा के सरकारी आवास पर नकदी की 'चार या पांच आधी जली हुई बोरियों' के बारे में सूचित किया था। ये कैश 14 मार्च की रात बंगले के स्टोररूम में आग लगने के बाद संयोग से मिली थीं। आग की इमरजेंसी कॉल का जवाब देते हुए, अग्निशमन विभाग और पुलिस 14 मार्च को रात 11.30 बजे के कुछ समय बाद न्यायमूर्ति वर्मा के तुगलक क्रिसेंट बंगले पर पहुंची। सबसे पहले प्रतिक्रिया देने वालों ने, जो नकदी से भरे बैगों को देखकर चौंक गए, आधी रात के आसपास 500 रुपये के आधे जले हुए नोटों का वीडियो शूट किया। वे 15 मार्च को लगभग 1 बजे आग बुझाने के बाद चले गए।



शाह के बाद हाई कोर्ट चीफ जस्टिस को सूचना- दिल्ली पुलिस प्रमुख अरोड़ा ने सबसे पहले 15 मार्च को गृह मंत्री को सूचित किया। बाद में दिल्ली हाईकोर्ट के चीफ जस्टिस डी के उपाध्याय को नकदी के बारे में जानकारी दी। दिल्ली पुलिस प्रमुख संजय अरोड़ा ने स्टोर रूम में लगी आग की कुछ तस्वीरें और वीडियो भी दिल्ली हाई कोर्ट के चीफ जस्टिस को शेरार की थी। चीफ जस्टिस ने तत्कालीन सौजेआई संजीव खन्ना को इसकी जानकारी दी। इसके बाद घटनाओं की एक

सीरिज शुरू हुई और इस सनसनीखेज प्रकरण की जांच शुरू हुई। जांच पैनल ने अपनी रिपोर्ट में कहा कि पुलिस कमिश्नर संजय अरोड़ा ने 15 मार्च की दोपहर में जस्टिस डी के उपाध्याय के साथ जानकारी साझा की, जो होली की छुट्टी के कारण लखनऊ में थे। उन्हें बताया गया कि केंद्रीय गृह मंत्री को एक रिपोर्ट भेजी गई थी, जिसमें संदर्भ था कि घटनास्थल पर भारतीय मुद्रा की चार या पांच आधी जली हुई बोरियां थीं। पंजाब और हरियाणा के चीफ जस्टिस शील नागू, हिमाचल प्रदेश के चीफ जस्टिस जी एस संधावालिया और कर्नाटक हाईकोर्ट की जस्टिस अनु शिवरामन की सदस्यता वाले जांच पैनल ने पहले उत्तरदाताओं से संबंधित 10 फोन भेजे थे। इनका इस्तेमाल स्टोररूम में जलती हुई नकदी की वीडियो और स्थिर तस्वीरें लेने के लिए किया गया था। इन्हें केंद्रीय फॉरेंसिक विज्ञान प्रयोगशाला (सीएफएसएल), चंडीगढ़ द्वारा प्रमाणीकरण के लिए भेजा गया था। सीएफएसएल ने फोटो और वीडियो को सर्टिफाई किया है।

सिंधु जल संधि अब कभी भी नहीं होगी बहाल: शाह

● भारत का पाक को संदेश, कहा-राजस्थान की ओर मोड़ेंगे पानी

नई दिल्ली (एजेंसी)। केंद्रीय गृहमंत्री अमित शाह ने शनिवार को स्पष्ट शब्दों में कहा कि भारत कभी भी पाकिस्तान के साथ सिंधु जल संधि को बहाल नहीं करेगा। उन्होंने कहा कि पाकिस्तान को 'अनुचित रूप से' मिल रहा पानी अब भारत में इस्तेमाल किया जाएगा, और विशेष रूप से इसे राजस्थान जैसे राज्यों तक पहुंचाने के लिए एक नहर का निर्माण किया जाएगा। गौरतलब है कि भारत ने 1960 में विश्व



आम नागरिकों की हत्या के बाद भारत ने संधि को 'स्थगित' कर दिया था। भारत ने इस हमले को पाकिस्तान-प्रायोजित आतंकवाद करार दिया था। एक इंटरव्यू में अमित शाह ने कहा, नहीं, यह (संधि) कभी बहाल नहीं की जाएगी। अंतर्राष्ट्रीय संधियों को एकतरफा तरीके से रद्द नहीं किया जा सकता है, लेकिन हमें इसे स्थगित करने का अधिकार था, जो हमने किया है। संधि की प्रस्तावना में उल्लेख

किया गया है कि यह दोनों देशों की शांति और प्रगति के लिए थी, लेकिन एक बार इसका उल्लंघन हो जाने के बाद, फिर कुछ भी नहीं बचा। उन्होंने कहा, जो पानी अब तक पाकिस्तान को मिल रहा था, हम उसे भारत के भीतर मोड़ेंगे। हम नहर बनाकर पाकिस्तान में बह रहे पानी को राजस्थान में ले आएंगे।

एयर इंडिया पर डीजीसीए का सख्त ऐवशन शुरू

● कहा-तीन सीनियर अधिकारियों को तुरंत हटाओ

नई दिल्ली (एजेंसी)। बार-बार पलाइंट के गड़बड़ी के चलते एयर इंडिया पर ऐवशन हो गया है। यह ऐवशन डीजीसीए ने कू शेड्यूलिंग में गड़बड़ी के चलते लिया है। डीजीसीए ने एयर इंडिया को अपने तीन सीनियर अधिकारियों को तुरंत हटाने का आदेश दिया है। ये अधिकारी रैस्ट्रिंग विभाग में काम कर रहे थे। एयरलाइन ने कहा



है कि उसे डीजीसीए का आदेश मिल गया है और उसे लागू कर दिया गया है। डीजीसीए ने एयर इंडिया को कहा है कि वह तीनों अधिकारियों को कू शेड्यूलिंग से जुड़े सभी कार्यों से हटा दे।

डीजीसीए के अनुसार, ये तीनों अधिकारी कई गलत कामों में शामिल थे। इनमें बिना अनुमति के कू की जोड़ी बनाना, लाइसेंस नियमों का उल्लंघन करना और पलाइंट कू की ट्रेनिंग पूरी न करना शामिल है। डीजीसीए ने इसे शेड्यूलिंग और निगरानी में सिस्टम की विफलता बताया है। एयर इंडिया के एक प्रवक्ता ने कहा कि फिलहाल कंपनी के चीफ ऑपरेशंस ऑफिसर सीधे इंटीग्रेटेड ऑपरेशंस कंट्रोल सेंटर की निगरानी करेंगे।

6 जिलों में ऑरेंज, 49 में यलो अलर्ट

रीवा संभाग में गिर सकता है 8 इंच पानी ; भोपाल-इंदौर में भी होगी बारिश

भोपाल (नप्र)। मानसूनी बारिश ने पूरे मध्यप्रदेश को तरबतर कर दिया है। नदी-नाले उफान पर होने से कई रास्ते बंद हो गए हैं। गुना के फतहगढ़ में शनिवार सुबह नदी पार कर रहा ट्रैक्टर और एक बाइक बह गई। इनमें सवार 4 लोग भी बह गए। रतलाम में सुबह से बारिश जारी है, इससे शहर का हनमान ताल भर गया है।

इससे पहले शुक्रवार को 20 से ज्यादा जिलों में बारिश हुई। शिवपुरी में उफनती पुलिया पार कर रहा ट्रैक्टर बह गया। गनौमत रही कि ट्रैक्टर सवार चार लोगों को बचा लिया गया। धार जिले के मांडू की खुद नदी में एक युवक डूब गया। वहीं, ग्वालियर में सड़क ही धंस गई।

ऐसा ही मौसम अगले 24 घंटे यानी शनिवार को भी बना रहेगा। मौसम विभाग ने पूर्वी हिस्से के जिले-सतना, मैहर, रीवा, मऊगंज, सीधी और सिंगरौली में अति भारी बारिश का ऑरेंज अलर्ट जारी किया है। यहां अगले 24 घंटे में 4 से 8 इंच तक पानी गिर सकता है।

ग्वालियर, मुरैना, शिवपुरी, अशोकनगर, सागर, दमोह, टीकमगढ़, छतरपुर, पन्ना में भारी बारिश होने की संभावना है। वहीं, भोपाल, इंदौर, उज्जैन, जबलपुर समेत प्रदेश के अन्य जिलों में यलो अलर्ट है।



30 जिलों में बारिश, गुना में सबसे ज्यादा ढाई इंच पानी गिरा

मध्यप्रदेश में पिछले 24 घंटे में 30 से अधिक जिलों में बारिश हुई। इनमें सबसे ज्यादा गुना में ढाई इंच पानी गिर गया। शिवपुरी में 1.8 इंच, टीकमगढ़ में 1.7 इंच, धार-उमरिया में 1-1 इंच बारिश हुई। वहीं, मऊगंज, निवाड़ी, सीहोर, नर्मदापुरम, पन्ना, सीहोर, नरसिंहपुर, सिवनी, सागर, बालाघाट, मंडला, बैतुल, छिंदवाड़ा, सीधी, रायसेन, रीवा, दमोह, जबलपुर, सतना, छतरपुर, ग्वालियर, इंदौर में भी बारिश का दौर चला। भोपाल में हल्की बूंद-बांदी हुई।

● मोदी सरकार की 'विदेश नीति' पर जमकर बरसी सौनिया

पूछा-गाजा में तबाही और अब ईरान के खिलाफ चुप्पी क्यों

● कहा-पश्चिम एशिया पर भारत के सैद्धांतिक रुख को त्यागा

नई दिल्ली (एजेंसी)। कांग्रेस संसदीय दल की प्रमुख सौनिया गांधी ने शनिवार को मोदी सरकार पर आरोप लगाए। उन्होंने कहा कि मोदी सरकार ने गाजा की स्थिति और इजराइल-ईरान सैन्य संघर्ष पर चुप्पी साधते हुए भारत के नैतिक और पारंपरिक रुख से दूरी बना ली है।



मुल्यों को भी ताक पर रख दिया है। सरकार को बोलना चाहिए और पश्चिम एशिया में संवाद को प्रोत्साहित करने के लिए उपलब्ध हर राजनयिक माध्यम का उपयोग करना चाहिए। कांग्रेस की पूर्व अध्यक्ष ने अंग्रेजी अखबार के लिए लिखे एक लेख में आरोप लगाया कि मोदी सरकार ने इजराइल

और फलस्तीन के रूप में दो राष्ट्र वाले समाधान से जुड़े भारत के सैद्धांतिक रुख को त्याग दिया है। सौनिया गांधी ने लेख में कहा कि ईरान भारत का लंबे समय से मित्र रहा है। गहरे

सम्वत्सागत संबंधों से हमारे साथ जुड़ा हुआ है। इसका जम्मू-कश्मीर समेत महत्वपूर्ण मौकों पर दृढ़ समर्थन का इतिहास रहा है। उन्होंने उल्लेख किया कि वर्ष 1994 में ईरान ने कश्मीर मुद्दे पर संयुक्त राष्ट्र

मानवाधिकार आयोग में भारत की आलोचना करने वाले एक प्रस्ताव को रोकने में मदद की थी।

कांग्रेस की पूर्व अध्यक्ष ने कहा कि वास्तव में इस्लामी गणतंत्र ईरान अपने पूर्ववर्ती ईरान के शाह शासन की तुलना में भारत के साथ कहीं अधिक सहयोगी रहा है, जिसका झुकाव 1965 और 1971 के युद्धों में पाकिस्तान की ओर था। उन्होंने यह भी कहा कि भारत और इजराइल ने हाल के दशकों में रणनीतिक संबंध भी विकसित किए हैं।

यह अद्वितीय स्थिति हमारे देश को तनाव कम करने और शांति के लिए एक सेतु के रूप में कार्य करने की नैतिक जिम्मेदारी और राजनयिक अवसर देती है। बता दें कि उनके अनुसार, लाखों भारतीय नागरिक पूरे पश्चिम एशिया में रह रहे हैं और काम कर रहे हैं, जो इस क्षेत्र में शांति को महत्वपूर्ण राष्ट्रीय हित का मुद्दा बनाता है।

● बिहार चुनाव से पहले नीतिश ने चला बड़ा दांव

बुजुर्ग, विधवा और दिव्यांगों की तीन गुना बढ़ाई पेंशन

पटना (एजेंसी)। मुख्यमंत्री नीतिश कुमार ने महिला संवाद के मौके पर बड़ा ऐलान किया है। राज्य में सभी प्रकार के सामाजिक सुरक्षा पेंशन में भारी बढ़ोतरी की गयी है। बुजुर्गों के साथ सभी कोटि के लाभकों को अब 400 के बदले 1100 रुपए प्रति माह मिलेंगे। हर माह की दस तारीख को इसका भुगतान कर दिया जाएगा। सोशल मीडिया पर पोस्ट पर पोस्ट कर सीएम ने इसकी जानकारी दी है। बिहार में लंबे समय से इसकी मांग की जा रही थी। जुलाई महीने से नए दर से पेंशन का भुगतान शुरू हो जाएगा। जीविका दीदियों को भी अब समूह लोन के तौर पर तीन लाख की जगह पांच लाख तक की राशि दी जाएगी। नेता प्रतिपक्ष तेजस्वी यादव ने सरकार

बनने पर इसे 1500 तो प्रशांत किशोर ने 2000 करने का ऐलान किया था। नीतिश कुमार ने फेसबुक पर पोस्ट किया है कि यह बताते हुए खुशी हो रही है कि सामाजिक सुरक्षा पेंशन योजना के तहत विधवा महिलाओं, वृद्धजनों और दिव्यांगजनों को अब हर महीने 400 रु की जगह 1100 रु पेंशन मिलेगी। सभी लाभार्थियों को जुलाई महीने से पेंशन बढ़ी हुई दर पर मिलेगी। सभी लाभार्थियों के खाते में यह राशि महीने की 10 तारीख को भेजना सुनिश्चित किया जाएगा। सीएम ने कहा है कि वृद्धजन समाज का अनमोल हिस्सा हैं और उनका सम्मानजनक जीवन-यापन सुनिश्चित करना हमारी सर्वोच्च प्राथमिकता है।



परिक्लमा

सत्ता की कुर्सी की मदहोशी न छ पाए



अरुण पटेल

प्रबंध संपादक, सुबह सवेरे

भाजपा ने मध्यप्रदेश के विधायकों व सांसदों के प्रशिक्षण शिविर में, जो कि पचमढ़ी की मन-मोहिनी वादियों में आयोजित किया गया था, में जनप्रतिनिधियों को अनावश्यक विवादों से बचने की सीख दी गई और साथ ही यह भी बताया गया कि उन्हें अपना आचरण और व्यवहार कैसा रखना है। प्रशिक्षण शिविर का आगाज करते हुए केंद्रीय गृहमंत्री अमित शाह ने शिविर में अहंकार त्यागने की सीख दी तो वहीं समापन करते हुए रक्षामंत्री राजनाथ सिंह ने इस बात पर जोर दिया कि सत्ता की कुर्सी चूँकि सेवा की चौकी है इसलिए इसकी मदहोशी नहीं छाना चाहिए। आपरेशन सिंदूर के बाद मध्यप्रदेश के उपमुख्यमंत्री जगदीश देवड़ा तथा मंत्री विजय शाह सहित कुछ अन्य नेताओं के कथित विवादास्पद बयानों के बाद पार्टी ने यह प्रशिक्षण शिविर आयोजित किया था। अमित शाह का कहना था कि अहंकार त्याग कर विधायक और सांसद जनता के लिए काम करें, लम्बे समय तक बड़े पदों पर रहने के कारण अहंकार आ ही जाता है और यही पतन की ओर ले जाता है, इसलिए स्वयं को सामान्य कार्यकर्ता समझ कर अपना मन और विचार साफ रखें। मुख्यमंत्री डॉ. मोहन यादव ने प्रशिक्षण शिविर में इस बात पर जोर दिया कि सरकार के कामों का श्रेय लें और जल्दबाजी में भूमिपूजन न करें। भाजपा सरकार ने 2003 में सत्ता में आने के बाद विकास की धारा महानगरों से निकाल कर जिलों तक पहुंचाई है जबकि पहले सिर्फ इंदौर और भोपाल जैसे महानगरों में ही विकास होता था।

तीन दिवसीय प्रशिक्षण शिविर के समापन सत्र को सम्बोधित करते हुए रक्षामंत्री राजनाथ सिंह ने इस बात पर जोर दिया कि राजनीति तो तुच्छ चीज होती है और इसका

कभी घमंड नहीं करना चाहिए। कुर्सी आज आपके पास है कल किसी और के पास होगी। एक बात हमेशा ध्यान रखें कि सत्ता की कुर्सी जनता की सेवा की चौकी होती है जिसकी मदहोशी नहीं होना चाहिए। यह संसार एक कांच जैसा है, यदि आप किसी को सम्मान दोगे तो आपको भी



उतना ही सम्मान मिलेगा। ज्यादा समय तक सत्ता में रहने से जनप्रतिनिधि जमीनी पकड़ से दूर होने लगते हैं जबकि हमें जमीनी पकड़ बनाये रखना है। राजनाथ ने यह सीख भी दी कि जनता से प्रेम करना है और संगठन को सर्वोपरि समझना है। नए परिप्रेक्ष्य में समय तेजी से बदल रहा है इसलिए बदलते परिवेश में नई चुनौतियों के हिसाब से खुद को तैयार करना जरूरी है। हम चाहें किसी भी पद पर हों हमें कार्यकर्ता बनकर ही काम करना चाहिए, क्योंकि हम

जनसेवक हैं शासक नहीं, जनता से जुड़ाव रहे, ईमानदारी से रहो और कर्तव्य का पालन करो। अहंकार पार्टी, परिवार और व्यक्तित्व का विनाश करता है। राजनाथ का कहना था कि जनता की सेवा हमारे डीएनए में है, जनता का भरोसा जीतें और हर संकट के समय सबसे पहले जनता के बीच

पहुँचें। हमारा उद्देश्य सत्ता प्राप्ति नहीं बल्कि जनता की सेवा है। इसीलिए हमने कभी अपने विचारों से समझौता नहीं किया। भाजपा की यात्रा में तीन चीजें कभी नहीं बदली हैं और वे हैं- प्रशिक्षण, सांस्कृतिक राष्ट्रवाद और गरीब का कल्याण।

मुख्यमंत्री डॉ. मोहन यादव ने इस बात पर जोर दिया कि यह वर्ग राष्ट्र निर्माण के लिए, व्यक्ति निर्माण के लिए हमारी परम्परा का हिस्सा है। उन्होंने कहा कि हमारी सरकार

विकास का लक्ष्य लेकर आगे बढ़ रही है। भाजपा के प्रदेश प्रभारी डॉ. महेंद्र सिंह का कहना था कि भाजपा का विकास और विस्तार कार्यकर्ताओं की पीढ़ियों के परिश्रम और पुण्य का प्रतिफल है। भाजपा की विचारधारा चुनाव जीतने की दृष्टि से गढ़ी गई रणनीति नहीं अपितु राष्ट्र निर्माण करने वाले विचारों की श्रृंखला है। जनसंघ से लेकर भाजपा तक हमारी विचारधारा बदली है न कार्य संस्कृति। पंच निष्ठा हमारे वैचारिक अधिष्ठान हैं इस पर चल कर ही हम आगे बढ़ रहे हैं।

और यह भी

पिछले विधानसभा चुनाव में मध्यप्रदेश में भाजपा की शानदार जीत की इबारत लिखने में महती भूमिका अदा करने वाली तत्कालीन मुख्यमंत्री शिवराज सिंह चौहान की %लाडली बहना योजना% में अब दीपावली से 1500 रुपये मिलेंगे। डॉ. मोहन यादव ने इसके साथ ही यह भी घोषणा की है कि इस योजना की राशि बढ़ाकर प्रतिमाह 3000 रुपये तक करना हमारे संकल्प-पत्र का वादा है और डंके की चोट पर इसे पूरा करेंगे। विधानसभा चुनाव के पूर्व बहनों को 1000 रुपये प्रतिमाह मिलते थे, फिर 1250 रुपये किये गये और अब हम बहनों को 250 रुपये अतिरिक्त देंगे, जिससे कि दीपावली से बहनों को हर माह 1500 रुपये मिलेंगे। इस प्रकार महिलाओं से किये गये वायदे को पूरा करने की दिशा में भाजपा सरकार आगे बढ़ रही है। उल्लेखनीय है कि आम चुनाव से पूर्व ही पार्टी ने यह वादा किया था कि यह राशि बढ़ाकर 3000 रुपये प्रतिमाह की जायेगी। इस प्रकार भाजपा सरकार ने आधी आबादी का दिल जीतने की पक्की पेशबंदी कर दी है।

इंदौर के राजबाड़ा पर हुआ योग कार्यक्रम

सिंधिया ने कहा-योग के क्षेत्र में भी इंदौर इतिहास रच रहा, पेड़ लगाने की अपील



इंदौर (एजेंसी)। योग के क्षेत्र में भी इंदौर इतिहास रच रहा है। यह बात केंद्रीय संचार मंत्री ज्योतिरादित्य सिंधिया ने कही। वे अंतरराष्ट्रीय योग दिवस पर राजबाड़ा में आयोजित योग कार्यक्रम को संबोधित कर रहे हैं। कार्यक्रम में बड़ी संख्या में युवा, महिलाएं और बुजुर्ग योग करने पहुंचे हैं। सिंधिया ने योग का महत्व बताते हुए सभी को एक-एक पेड़ लगाने की अपील की। उन्होंने कहा कि पेड़ ऑक्सीजन देता है। ऑक्सीजन मानव जीवन के लिए बहुत जरूरी है। मप्र के नगरीय विकास एवं आवास मंत्री कैलाश विजयवर्गीय ने कहा कि योग हमारी परंपरा है। ऋषियों का महाप्रताप है। प्रधानमंत्री नरेंद्र मोदी वसुधैव कुटुम्बकम् (सारा विश्व एक परिवार) कहते हैं। हमारे देश के ऋषि-मनीषियों का प्रचार उन्होंने दुनिया में किया है। उन्होंने कहा कि योग आत्मा को परमात्मा से जोड़ता है। योग के सभी चरण मनुष्य के कल्याण के लिए हैं। योग के माध्यम से विश्व के कल्याण की भावना को सार्थक कर रहे हैं। विजयवर्गीय ने कहा कि यह विश्व के कल्याण के लिए बहुत ही अच्छा मार्ग है। इसके लिए मोदी जी को धन्यवाद देना चाहिए। राजबाड़ा में आयोजित कार्यक्रम

में राज्य सरकार के मंत्री, विधायक, अन्य जनप्रतिनिधि भी मौजूद हैं। राजबाड़ा में यह कार्यक्रम योग के साथ पर्यटन को बढ़ावा देने के उद्देश्य से आयोजित किया जा रहा है। शिक्षण संस्थाओं में सामूहिक योग के लिए लोक शिक्षण संचालनालय ने दिशा निर्देश जारी किए हैं। जिसमें बताया है कि अंतरराष्ट्रीय योग दिवस की इस वर्ष की थीम 'एक पृथ्वी, एक स्वास्थ्य के लिए योग' रखी गई है। सामूहिक योग प्रदर्शन के लिए आयुष मंत्रालय के कॉमन योग प्रोटोकॉल का पालन किया जाएगा।

माइक बंद होने पर उठे कलेक्टर- प्रधानमंत्री नरेंद्र मोदी के संबोधन के दौरान कुछ देर के लिए बिजली गड़बड़ी के कारण आवाज आना बंद हो गई।

इस पर कलेक्टर आशीष सिंह ने उठकर टेकिनकल टीम से बात की और तुरंत आवाज शुरू हो गई।

गोपुर चौराहा पर हजारों नागरिकों के साथ हुआ भव्य योग अभ्यास- उधर, गोपुर चौराहा मंत्री ज्योतिरादित्य सिंधिया, मंत्री कैलाश विजयवर्गीय, मेयर पुण्यमित्र भागव और अभिनेत्री अदा शर्मा ने मंच साझा किया और योग अभ्यास किया। रिमझिम के बीच आयोजित इस योग सत्र में हजारों की संख्या में नागरिकों ने भाग लिया। शुरुआत अभिनेत्री अदा शर्मा द्वारा किए गए काल भैरव अष्टक के वाचन से हुई। इसके बाद सभी अतिथियों और नागरिकों ने ऊं उच्चारण के साथ सामूहिक योग किया। बारिश के बावजूद नागरिकों में

उत्साह बना रहा और योगाभ्यास की पूरी श्रृंखला मन, वाणी और शरीर को एकाकार करने का उदाहरण बनी। इस मौके पर मंत्री सिंधिया ने कहा कि प्रधानमंत्री नरेंद्र मोदी के प्रयासों से योग आज भारत की सीमाओं से निकलकर पूरी दुनिया का उत्सव बन चुका है। इंदौर जैसे शहरों में इस स्तर पर नागरिकों की भागीदारी प्रेरणादायी है। योग आत्मा और शरीर के संतुलन का माध्यम है और यह अनुशासन हमारी संस्कृति का गौरव है। मंत्री विजयवर्गीय ने कहा कि इंदौर नगर निगम और मेयर पुण्यमित्र भागव द्वारा चलाया गया योग मित्र अभियान देशभर में मिसाल बन रहा है। योग केवल व्यायाम नहीं, यह एक आध्यात्मिक अनुशासन है जो मन को शांत और जीवन को सफल बनाता है। मेयर पुण्यमित्र भागव ने जानकारी दी शहर के 85 वार्डों में प्रतिदिन योग अभ्यास करवाने हेतु प्रशिक्षकों की नियुक्ति की गई है। 'योग मित्र अभियान' से लाखों नागरिकों को स्वास्थ्य लाभ मिल रहा है। हमारा लक्ष्य है कि स्वच्छता की तरह योग में भी इंदौर देश में प्रथम स्थान प्राप्त करे। योग मित्र अभियान ने इंदौर को केवल स्वास्थ्य के क्षेत्र में ही नहीं, सांस्कृतिक चेतना के पुनर्जागरण में भी एक अग्रणी शहर बना दिया है।

राजा के लिए सफेद कपड़ा लेकर आया था राज

अंतिम संस्कार से पहले कई कॉल किए, सोनम को पल-पल की जानकारी देने का अंदेशा



की हत्या पेड़ काटने वाले हथियार से होने की पुष्टि हुई थी। 4 जून को राजा का शव इंदौर स्थित उसके घर लाया गया था।

कॉल पर कर रहा था बात

फुटेज में सामने आया है कि वह कॉल पर भी बात कर रहा था। इससे आशंका है कि वह राजा के घर की पल-पल की जानकारी किसी को कॉल पर दे रहा था। फिलहाल ये स्पष्ट नहीं हुआ है

राजा के अंतिम संस्कार में पहुंचा था आरोपी राज कुशवाह

राजा रघुवंशी का शव जब मेघालय से इंदौर लाया गया। जब शव घर पहुंचने वाला था उसके पहले से आरोपी राज कुशवाह भी राजा के घर पहुंच गया था। 4 जून के जो सीसीटीवी फुटेज सामने आए हैं, उसमें नजर आ रहा है कि राज कुशवाह वहां अकेला नहीं था। उसके साथ कुछ और भी लोग थे। संभावना है कि ये लोग राज के साथ काम करने वाले थे। फिलहाल इसकी पुष्टि नहीं हुई है। अगर सीसीटीवी में नजर आ रहा है कि राज कुशवाह अधिकतर समय सोनम के पिता के साथ-साथ ही रहा और उन्हें कभी दांडस बंधाता तो कभी उनकी सहारा देता। बताया जा रहा है कि आरोपी राज कुशवाह, राजा के शव पर डालने के लिए सफेद कपड़ा और हार-फूल भी लेकर आया था। राजा रघुवंशी के घर पर सोनम के पिता सिर छुपाकर कुर्सी पर बैठे हैं ठीक पीछे राज कुशवाह कॉल पर किसी से बात कर रहा है। बात करते हुए वह यहां से दूर चला जाता है।

इंदौर में सुबह से छाए थे बादल, कहीं-कहीं रिमझिम

मौसम में ठंडक घुलने से उमस से राहत, तेज बारिश के आसार



हैं। दरअसल प्रदेश के ऊपर से एक लो प्रेशर गुजर रहा है। वहीं, पश्चिमी हिस्से से ट्रफ की एक्टिविटी है। ये दोनों ही सिस्टम स्ट्रॉन हैं। इस वजह से पूर्वी और उत्तरी हिस्से में अति भारी या भारी बारिश का अलर्ट है। इसके अलावा एक साइक्लोनिक सर्कुलेशन और ट्रफ भी सक्रिय है, जो पूरे प्रदेश में कहीं तेज तो कहीं हल्की बारिश हो रही है। सीनियर मौसम वैज्ञानिक डॉ. दिव्या ई. सुरेंद्रन के मुताबिक वर्तमान में लो प्रेशर परिया, तीन

साइक्लोनिक सर्कुलेशन और दो ट्रफ की एक्टिविटी है। एक ट्रफ प्रदेश के पास से गुजर रही है। इन वजह से प्रदेश में तेज बारिश का दौर जारी है। इंदौर में इसका असर अभी इतना नहीं है लेकिन यहां भी बारिश के आसार हैं। **इंदौर में पिछले साल हुई थी 4 इंच बारिश-** जून में इंदौर में दिन के टेम्परेचर में खासी गिरावट होती है। पिछले 5 साल यानी- 2020, 2021, 2022, 2023 और 2024 में जून में कम गर्मी पड़ी। पारा 39.6 से 41.1 डिग्री के बीच रहा है। पिछले साल 40.6 डिग्री तक पारा पहुंचा था।

इंदौर में ब्राउन शुगर बेचते

युवक को पकड़ा

5 लाख कीमत की 25 ग्राम ब्राउन शुगर जब्त, नशे के खिलाफ पुलिस चला रही अभियान

इंदौर (एजेंसी)। इंदौर में नशे के खिलाफ पुलिस द्वारा चलाए जा रहे विशेष अभियान के तहत तुकोगंज पुलिस ने शुक्रवार रात कारंवाई करते हुए एक युवक को ब्राउन शुगर बेचते रहे हाथों गिरफ्तार किया है। आरोपी के पास से करीब 25 ग्राम ब्राउन शुगर जब्त की गई है, जिसकी अंतरराष्ट्रीय बाजार में अनुमानित कीमत 5 लाख रुपए बताई जा रही है। तुकोगंज थाना प्रभारी (टीआई) जितेंद्र यादव के अनुसार, अभियान के तहत नशे के ठिकानों पर दबिश, सदिशों की निगरानी, और मुखबिरों की मदद से कारंवाई की जा रही है। शुक्रवार को एक बड़ी सफलता हाथ लगी। मुखबिर से सूचना मिली थी कि नेहरू नगर निवासी राहुल उर्फ मंडिस उर्फ केशव (27) रूस्तम का बगीचा क्षेत्र में ब्राउन शुगर की पुड़िया बेच रहा है। सूचना के बाद तत्काल एक टीम गठित कर बताए गए स्थान पर घेराबंदी की गई और आरोपी को पकड़ लिया गया।

कागज की पुड़ियों में करता था स्पलाई- पुलिस ने जब आरोपी की तलाशी ली तो उसके पास से कागज में लपेटाई गई ब्राउन शुगर की पुड़िया बरामद हुई। कुल वजन लगभग 25 ग्राम था, जिसकी कीमत करीब 5 लाख रुपए है। पुलिस का कहना है कि आरोपी पहले भी आपराधिक गतिविधियों में लिप्त रह चुका है। टीआई यादव ने बताया कि आरोपी से पूछताछ जारी है। यह जानकारी जुटाई जा रही है कि वह ब्राउन शुगर कहाँ से लाता था, किससे संपर्क में था और किन-किन क्षेत्रों में इसकी स्पलाई करता था। पुलिस को उम्मीद है कि पूछताछ से नशे के नेटवर्क से जुड़े अन्य लोगों के बारे में भी अहम सुराग मिल सकते हैं।

शासकीय काम में बाधा डालने

वालो के खिलाफ एफआईआर

अवैध टिन शेड और गुमटियां हटाने के दौरान निगम

कर्मचारियों के साथ की थी बदसलूकी

इंदौर (एजेंसी)। पिछले दिनों पंदमवंशीय मारवाड़ी राठौर पंचायत गोपाल मंदिर ट्रस्ट की जमीन पर अवैध गुमटियां, टिन शेड हटाने से दौरान निगम कर्मचारियों के साथ बदसलूकी करने और सरकारी काम में बाध डालने के मामले में एफआईआर दर्ज की गई है। अपर कमिश्नर लता अग्रवाल ने बताया कि जोन 12 के तहत निगम की टीम 56 श्रद्धानंद मार्ग कलाली मोहल्ला स्थित पदवंशीय मारवाड़ी राठौर पंचायत गोपाल मंदिर ट्रस्ट के स्वामित्व चारभुजा नाथ मंदिर की जमीन पर अवैध गुमटियां, टिन शेड बनाकर कब्जा करने की शिकायत पर वहां गई थी। तब रिमूवल टीम द्वारा मौका निरीक्षण किया गया। इस इस दौरान कलाली मोहल्ला शराब की दुकान के बगल में बनी नीलम सोनकर, बृजराज सोनकर, बंटी सोनकर, गौरवर सोनकर की टिन शेड से बने अस्थायी निर्माण के हटाने के लिए जेसीबी से हटाने की कारंवाई की जा रही थी। इस दौरान इन सभी ने टीम के साथ अभद्र व्यवहार किया गया और शासकीयकार्य में बाधा डाली गई थी। इस पर भवन अधिकारी राहुल सुवंशी द्वारा नीलम सोनकर, बृजराज सोनकर, बंटी सोनकर, गौरवर सोनकर के खिलाफ संयोगितागंज थाने में एफआईआर दर्ज कराई गई है।

महू क्षेत्र के झरनों व एकांत पर्यटन स्थलों पर जनता के प्रवेश पर प्रतिबंध

इंदौर (एजेंसी)। मानसून के आगमन के साथ ही जिले के पर्यटन स्थलों, खासकर झरनों और अन्य स्थानों पर पानी के बहाव, अतिवृष्टि व बाढ़ से खतरा हो सकता है। इसी के चलते कलेक्टर आशीष सिंह ने महू तहसील में आने वाले एकांत पर्यटन स्थलों पर आमजन के प्रवेश पर प्रतिबंध लगा दिया है। यह प्रतिबंध तिछा फॉल, चोखल फॉल, चोरल डैम, सीतलामाता फॉल, कजलीगढ़, मेहेंदी कुंड, जामन्या कुंड, मोहाड़ी फॉल, रतबी वाटरफॉल, लोहिया कुंड, जूनापानी, चिड़िया भड़क, बामनिया कुंड, जोगी भड़क, हत्यारी खो आदि जैसे जलप्रपातों व एकांत पर्यटन स्थलों पर लागू होगा।

इंदौर में कोरोना के 5 नए केस मिले

सभी मरीज होम आइसोलेशन में, ट्रेवल हिस्ट्री खंगाली,

अब तक 137 मरीज, एक्टिव केस घटकर 61

इंदौर (एजेंसी)। इंदौर में 5 नए कोरोना पॉजिटिव मरीज मिले हैं। ये सभी मरीज इंदौर के रहने वाले हैं। इन्हें मिलाकर अब तक 145 से ज्यादा कोरोना पॉजिटिव मरीज सामने आ चुके हैं, जिनमें से 137 इंदौर के हैं। वर्तमान में 61 एक्टिव केस हैं। सभी नए मरीजों को होम आइसोलेशन में रखा गया है। इन सभी मरीजों में हल्के लक्षण हैं। इसके साथ ही इनकी ट्रेवल हिस्ट्री निकाली जा रही है। साथ ही उनके संपर्क में आए लोगों के भी सैंपल लिए जाएंगे। मरीजों के सैंपल जिनोम सीक्वेंसिंग के लिए भोपाल लैब भेजे जाएंगे। इस साल इंदौर के 137 मरीजों में से 75 को डिस्चार्ज किया जा चुका है जबकि 61 होम आइसोलेट हैं। इंदौर में तीन महिलाओं की कोरोना से मीत हो चुकी है।



मुद्दा
डॉ. मनीष जैसल

लेखक मीडिया शिक्षक हैं।

कृत्रिम बुद्धिमत्ता यानी आर्टिफिशियल इंटेलिजेंस (एआई) अब भारत की स्वास्थ्य व्यवस्था में तेजी से प्रवेश कर रही है। यह तकनीक जहाँ एक ओर डॉक्टरों की कमी, ग्रामीण इलाकों में विशेषज्ञ सेवाओं की अनुपलब्धता और जटिल रोगों के निदान में मददगार बन रही है, वहीं दूसरी ओर इसके अनियंत्रित उपयोग से चिकित्सा क्षेत्र में कई नैतिक, सामाजिक और संवैधानिक संकट उत्पन्न हो रहे हैं। भारत जैसे देश में, जहाँ प्रति 1,000 जनसंख्या पर डॉक्टरों की संख्या अभी भी WHO की मानक सीमा से कम है, एआई एक महत्वपूर्ण सहायक के रूप में उभरता दिख रहा है। ४7योर डॉट एआई जैसे हेल्थटेक स्टार्टअप एक्स-रे और सीटी स्कैन के ज़रिए टीबी, कोविड और निमोनिया की पहचान करने में मदद कर रहे हैं। निरामई जैसी कंपनियाँ थर्मल इमेजिंग द्वारा स्तन कैंसर की गैर-आक्रामक जांच की सुविधा प्रदान कर रही हैं।

कोविड-19 महामारी के दौरान एआई ने आरोग्य सेतु और कोविन जैसे प्लेटफॉर्मों में ट्रेसिंग, वैक्सीनेशन और डेटा प्रबंधन को कुशल बनाया। अब आईसीएमआर मलेरिया और डेंगू के लिए चेतावनी प्रणाली विकसित कर रहा है, जबकि आयुष्मान भारत डिजिटल मिशन यूनिक हेल्थ आईडी के ज़रिए नागरिकों का स्वास्थ्य रिकॉर्ड डिजिटल कर रहा है।

लेकिन इस तकनीकी तरक्की के साथ एक बड़ा खतरा भी चुपचाप बढ़ रहा है, बिना जवाबदेही और पारदर्शिता के स्वास्थ्य में एआई का दखल।

बीते कुछ वर्षों में कई घटनाओं ने यह साफ कर दिया है कि अगर एआई पर निगरानी नहीं रखी गई, तो यह तकनीक इलाज के बजाय धोखे और भय का उपकरण बन सकती है

- गुजरात और महाराष्ट्र में एक डीपफेक वीडियो वायरल हुआ, जिसमें एक वरिष्ठ ऑन्कोलॉजिस्ट को आयुर्वेदिक दवा का प्रचार करते दिखाया गया। परिणामस्वरूप सैकड़ों मरीजों ने कीमतीधेपी छोड़ दी।
- एम्स दिल्ली के डॉक्टर का एक फर्जी वीडियो सामने आया, जिसमें एक घरेलू ड्यूटीटी बूस्टर को कोविड के इलाज के रूप में बताया गया।
- हैदराबाद के एक हेल्थटेक चैटबॉट ने स्ट्रोक के लक्षण वाले मरीजों को ‘माइग्रेन’ बताकर गुमराह किया।
- राजस्थान में एक एआई आधारित रिकन टेस्टिंग मॉडल ने अनुसूचित जाति/जनजाति क्षेत्रों में कुछ रोग की पहचान करने में असफलता दिखाई क्योंकि डेटा शहरी क्लीनिकों पर आधारित था।

नवगीत

कैसे रहें चुप्पी को साधे



मोहन वर्मा

कैसे रहें चुप्पी को साधे और कैसे लब को खोलें बीत गई है उम्र,सीख न पाये कब औ कैसा बोलें

चढ़ते रहे उम्र की सीढ़ी - रहे बद्गुमानी में कच्चे रहे शब्दों के तौल मौल ओर जुबानी में बन्द होने के समय अब कैसे आँखों को खोलें

हर दम रहे दुखाते दिल को, इसके-उसके आया कोई समझाने तो - लगे दिखाने उसके काश समझ पाते हम कैसे, शब्दों को तौलें....

मौन रहें, चुप्पी को साधें या दुनिया से भागें गाँठ लगे ना, बच जाए रिश्तों के धागे बंजर माटी में अब कैसे, फसल सुवचन की बो लें...

सुनते रहे कभी रखा ना ढाई आखर का मान मुँह में जो बैठे है वो ही, देती मान-अपमान कहो कबीरा कैसे साधे जिन्हा को हम हौलै हौलै

कैसे रहें चुप्पी को साधे और कैसे लब को खोलें बीत गई है उम्र,सीख न पाये कब औ कैसा बोलें।

इलाज या इल्ज़ाम: एआई से जीवन नहीं, भरोसा खतरे में

- बेंगलुरु की एक लैब ने एआई से कैंसर की झूठी रिपोर्ट जारी की, जिससे एक मरीज़ ने अनावश्यक बायोप्सी करवाई।
- गुरुग्राम में डॉ. नरेश त्रेहन का डीपफेक वीडियो वायरल हुआ, जिसमें उन्हें एक आयुर्वेदिक दवा का प्रचार करते हुए दिखाया गया।
- कोझिकोड (केरल) में एक बुजुर्ग महिला को उसकी बेटी के नाम से फर्जी वीडियो कॉल कर 40 हजार की ठगी की गई।
- लखनऊ में एक डॉक्टर का अश्लील डीपफेक वीडियो उसकी पत्नी को भेजा गया।
- दिल्ली में डॉ. देवी शेठ्री और पत्रकार अंजना ओम



कश्यप का संयुक्त डीपफेक वीडियो वायरल हुआ, जिसमें वे एक तेल आधारित क्रीम का प्रचार करते दिखे।

- एक एआई-निर्मित फिटनेस ऐप ने एक मधुमेह रोगी को 'फास्टिंग डाइट' अपनाने की सलाह दी, जिसके कारण उसकी स्थिति गंभीर हो गई।
इन घटनाओं से यह सवाल उठता है कि जब कोई एआई सिस्टम गलत निदान करे, तो दोष किसका होगा? डॉक्टर का? सॉफ्टवेयर कंपनी का? या फिर किसी का नहीं? यह संकट केवल तकनीकी नहीं है, यह संवैधानिक भी है। भारत का संविधान नागरिकों को स्वास्थ्य, निजता, गरिमा और अभिव्यक्ति की स्वतंत्रता का अधिकार देता है। अनुच्छेद 21 में 'जीवन और व्यक्तिगत स्वतंत्रता' का अधिकार है, जिसमें गरिमामय चिकित्सा सुविधा और सुरक्षित सूचना का अधिकार शामिल है। जब एआई आधारित सिस्टम गलत जानकारी देकर जीवन से खिलवाड़

करते हैं, तो यह केवल चिकित्सा भूल नहीं, संवैधानिक उल्लंघन भी बन जाता है।

संविधान में निहित समानता (अनुच्छेद 14) का सिद्धांत तब टूटता है जब एआई मॉडल्स केवल शहरी या उच्चवर्गीय डेटा पर प्रशिक्षित होते हैं और ग्रामीण, दलित या आदिवासी आबादी के लिए निष्क्रिय साबित होते हैं। स्वास्थ्य सेवाओं तक समान पहुंच भी तभी संभव है जब एल्गोरिथ्म समावेशी डेटा पर प्रशिक्षित हों।

भारत सरकार ने 2023 में डिजिटल पर्सनल डेटा प्रोटेक्शन एक्ट पारित किया, लेकिन यह कानून अभी भी डीपफेक, बायसड एल्गोरिथ्म और एआई-जनित चिकित्सा गड़बड़ियों पर स्पष्ट निर्देश नहीं देता।

समाधान जटिल नहीं हैं, लेकिन राजनीतिक और संस्थागत इच्छाशक्ति की मांग करता है:-

- भारत को तुरंत एक राष्ट्रीय स्वास्थ्य एआई नियामक प्राधिकरण की स्थापना करनी चाहिए, जो सभी एआई आधारित हेल्थ उपकरणों की प्रमाणिकता, सुरक्षा और पारदर्शिता सुनिश्चित करे।
- सभी टेलीमेडिसिन प्लेटफॉर्मों पर डीपफेक पहचान तकनीक अनिवार्य की जाए।
- हर एआई आधारित निदान को मानव विशेषज्ञ द्वारा अंतिम समीक्षा के बाद ही लागू किया जाए।
- एआई प्रशिक्षण के लिए भारत को अपना खुद का डेटा सेट बनाना होगा, जो सामाजिक, भाषायी और जैविक विविधता को दर्शाता हो।

इस दिशा में कुछ सकारात्मक पहलें भी हो रही हैं। डाटालीड्स द्वारा संचालित एडीआईआरए (एआई फॉर डिजिटल रेंडिनेस एंड एडवांसमेंट) जैसे कार्यक्रम भारत भर में स्वास्थ्य सेवा पेशेवरों और पत्रकारों को व्यावहारिक एआई प्रशिक्षण दे रहे हैं। यह गुगल डॉट ओआरजी एशियाई विकास बैंक और एवीपीएन के सहयोग से चलाया जा रहा है।

साथ ही, स्कूलों और विश्वविद्यालयों में डिजिटल नागरिकता और मीडिया साक्षरता को बढ़ावा देना आवश्यक है, ताकि नागरिक डीपफेक या फर्जी चिकित्सा जानकारी को पहचान सकें।

कुल मिलाकर, एआई भारत की स्वास्थ्य सेवाओं में क्रांतिकारी परिवर्तन ला सकता है लेकिन केवल तब, जब उसे संविधान की मूल आत्मा, यानी गरिमा, समानता, पारदर्शिता और जवाबदेही के मूल्यों के साथ जोड़ा जाए। वरना, वह तकनीक जो इलाज देने आई है, वही सबसे बड़ा संकट बनकर उभरेगी।

लघुकथा

लीला

सुरेश सौरभ

हामिद दौड़ते हुए कपड़े सिल रहे, अब्बू के पास आया। तेज-तेज सांसें भरते हुए बोला- अब्बू! सवारी जा रही है सीता राम की। अबकि मैं भी मेले की रामलीला में भाग लूंगा। कड़ कड़ कड़ करती सिलाई मशीन रोक अब्बू बोले-नहीं ले सकते

हामिद- क्यों? क्यों ? आप तो रामलीला के सभी कलाकारों के कपड़े सिलते हैं। कई बार आपकी तस्वीरें भी पेपर में छप चुकीं हैं।

हाँ हैं तस्वीरें भी छप चुकीं है और गंगा जमुनी तहजीब सवारने के लिए, प्रशासन मुझे कई बार सम्मानित भी कर चुका है, पर तू उसमें भाग नहीं ले सकता? वो लोग हमें कभी किसी पात्र में न रखेंगे। वो उन्हें ही रखेंगे।

किन्हें

वही जो रामलीला कराने वाली किताब में लिखें हैं।

कट कट कट...अब्बू के पैर मशीन के पांव दान पर तेजी से हरकत करने लगे।

अब्बू बताते क्यों नहीं? बताते क्यों नहीं ,किन्हें रामलीला में रखते हैं....

हामिद ज़िद पर अड़ा था। चटाकऽऽऽ ... खामखां दिमाग खाप पड़ा है... जब बता दिया तुझे नहीं रखेंगे। वह अपने लोगों को ही राम रावण बनाएँगे, फिर भी घुसा पड़ा है.....

उं उं ऽऽऽऽ...हामिद रोते हुए दरवाजे पर आ गया। उसके सामने, सीताराम के दरबार को, कहर अपने कंधों पर रामलीला मैदान की ओर लिए जा रहे थे, जिसे देख उसके आंसू धमने लगे।

कट कट कट...चुम्पन मियां की मशीन तेजी से चल रही थी। रावण का रंगीन अचकन अंतिम स्वरूप में आ रहा था। लग रहा, अब मशीन दुरदुरा रही है।

सहारा

कहानी

प्रगति त्रिपाठी

जयप्रकाश वर्मा बिजली विभाग में कार्यरत थे। स्वभावतः कोमल हृदय और सेवा भाव से परिपूर्ण थे। किसी का दुख देख दुखी हो जाते। समाज में लोग उनकी काफी इज्जत करते थे। हर संभव दुखियों की मदद करने का प्रयास करते थे। उनके बचपन के दोस्त वीरभद्र जी के साथ हुए अन्याय ने उन्हें वृद्धा आश्रम खेलने के लिए प्रेरित किया। दरअसल वीरभद्र जी के बेटे ने धोखे से उनकी सारी संपत्ति अपने नाम कर ली और उन्हें घर से निकाल दिया। उनकी पत्नी इस सदमे से एक साल बाद चल बसी। एक साल तक वीरभद्र जी और उनकी पत्नी को जयप्रकाश जी ने अपने घर आश्रय दिया था और अब वीरभद्र जी उनके परिवार के सदस्य बन गए थे। जयप्रकाश जी ने वीरभद्र जी का संघर्ष अपनी आंखों से देखा था। कैसे इकलौते बेटे की ख्वाहिशों को पूरी करने में उन्होंने दम तक न लिया था और वैसे इंसान की ऐसी हालत देखकर वो अंदर तक टूट गए थे। वीरभद्र जी और उनकी पत्नी को तड़पता देख मन ही मन में ईश्वर को धन्यवाद देते जिसने उन्हें बेऔलाद रखा। आए दिन समाचार पत्रों में भी ऐसी खबरें सुनकर उन्होंने मन ही मन ठान लिया कि वे वैसे लोगों के लिए एक आश्रम का निर्माण करेंगे। इस बाबत उन्होंने वीरभद्र जी से बात की और उनके हामी भरने पर शहर में एक वृद्धा आश्रम खोला और उसका कार्यभार वीरभद्र जी को सौंप दिया। वजह ये थी कि जयप्रकाश जी को नौकरी से रिटायर होने में अभी पांच साल बाकी थे। इस मुहिम में उनके काफी दोस्तों ने भी सहयोग दिया। अपने कमाई के अंधे पैसे आश्रम पर खर्च करते। कभी कुछ फंड भी इकट्ठा करते। शहर के कुछ नामी-गिरामी हस्तियां भी स्वतन्त्रोन्मेशन दे दिया करती थीं। दिन ब दिन बेचर लोगों की संख्या बढ़ती ही जा रही थी। अब उनके वृद्धाश्रम में सदस्यों की संख्या कुल पचास पार हो गई थी।

जयप्रकाश जी कल अपने कार्यभार से रिटायर होने वाले थे। उन्होंने सोच लिया था कि अब अपना बाकि का जीवन वृद्धाश्रम को समर्पित करना है। रिटायर होने के बाद वो ऐसा ही करने लगे। जगह-जगह जाकर लोगों को जागृत करते। वैसे समूहों से मिलते जो सामाजिक कार्यों से जुड़े हुए थे। इसी बाबत एक बार वो शहर के मेयर दुर्गा प्रसाद जी से मिलने पहुंचे। वहां और भी गैर सरकारी संस्थानों के सदस्य चंदा के लिए पहुंचे हुए थे। मेयर अभी कुछ काम में व्यस्त थे इसलिए सभी उनका इंतजार कर रहे थे। जय प्रकाश जी के बगल में एक अंधेड़ उम्र के व्यक्ति बैठे हुए थे। उन्होंने जयप्रकाश जी के पूछा आप किस संस्था से आए हुए हैं?

इस पर जयप्रकाश जी ने अपना परिचय और अपने वृद्धाश्रम के बारे में जानकारी दी। इस पर उस व्यक्ति ने उनके कार्य को सराहा और अपना परिचय देते हुए बताया कि उनका नाम कौशलेंद्र है और वो एक अनाथ आश्रम चलाते हैं और उसी के लिए यहां चंदा मांगने आए हैं। जयप्रकाश जी ने उनसे अनाथालय के बारे में काफी जानकारी प्राप्त की और बच्चों की दिनचर्या के बारे में पूछा। इस पर कौशलेंद्र जी ने उन बच्चों का रूटीन बताया लेकिन कुछ शंका जाहिर करते हुए कहा बच्चों का लालन-पालन, पढ़ाई - लिखाई की सुविधा तो हम देते हैं लेकिन वो एक अच्छे नागरिक बने, उनका नैतिक और चारित्रिक विकास हो हम ये भी चाहते हैं लेकिन ये संभव नहीं हो पा रहा। अभी हाल ही में हमारे आश्रम का एक बच्चा भटक गया था। हमारी दस - पंद्रह लोगों की टीम है और बच्चे कुल मिलाकर पचास से ऊपर है, सभी बच्चों के व्यवहार और उनके विचार को समझना और उन्हें सही राह पर

चलने के लिए प्रेरित करना हमारे लिए असंभव सा है। काश इन्हें ऐसे लोगों का सानिध्य मिल जाता जहां इनके शारीरिक विकास के साथ - साथ नैतिक और चारित्रिक विकास भी संभव हो पाता !

उनके इतना कहते ही जयप्रकाश जी के दिमाग में एक विचार घूम गया।

आप जो कह रहे हैं वो मैं बहुत अच्छे से समझ गया, बच्चों को अच्छे संस्कार और परवरिश देना अति आवश्यक है ताकि ऐसे बच्चे भटक ना जाए या कोई गलत रास्ता ना चुन लें। मेरे पास इस समस्या का एक सामाधान है अगर आप कहें तो मैं बताऊं? महाशय नेकी और पूछ-पूछ! जल्दी बताइए।

मैं सोच रहा था कि अगर अनाथालय और वृद्धाश्रम को एक साथ जोड़ दिया जाए तो बच्चों को बड़ों की ख्वाहिशों को पूरी करने में उन्होंने दम तक न लिया था और वैसे इंसान की ऐसी हालत देखकर वो अंदर तक टूट गए थे। वीरभद्र जी और उनकी पत्नी को तड़पता देख मन ही मन में ईश्वर को धन्यवाद देते जिसने उन्हें बेऔलाद रखा। आए दिन समाचार पत्रों में भी ऐसी खबरें सुनकर उन्होंने मन ही मन ठान लिया कि वे वैसे लोगों के लिए एक आश्रम का निर्माण करेंगे। इस बाबत उन्होंने वीरभद्र जी से बात की और उनके हामी भरने पर शहर में एक वृद्धा आश्रम खोला और उसका कार्यभार वीरभद्र जी को सौंप दिया। वजह ये थी कि जयप्रकाश जी को नौकरी से रिटायर होने में अभी पांच साल बाकी थे। इस मुहिम में उनके काफी दोस्तों ने भी सहयोग दिया। अपने कमाई के अंधे पैसे आश्रम पर खर्च करते। कभी कुछ फंड भी इकट्ठा करते। शहर के कुछ नामी-गिरामी हस्तियां भी स्वतन्त्रोन्मेशन दे दिया करती थीं। दिन ब दिन बेचर लोगों की संख्या बढ़ती ही जा रही थी। अब उनके वृद्धाश्रम में सदस्यों की संख्या कुल पचास पार हो गई थी।

ये ख्याल तो कभी मेरे दिमाग में आया ही नहीं। बात तो आपने बहुत ही अच्छी कही है। लेकिन क्या यह संभव हो पाएगा? एक साथ इतने लोगों की जिम्मेदारी हम उठा पाएंगे? ये कदम है तो बहुत ही अच्छा लेकिन कठिन भी है। कौशलेंद्र जी ने सशक्ति होते हुए कहा। कौशलेंद्र जी जब आपने और हमने अपने अपने संस्थाओं की नींव रखी थी तब भी सबकुछ कहां आसान था? लेकिन असंभव तो



नहीं था ना ! संस्था के साथ धीरे-धीरे लोग जुड़ते गए, हमारे हौसले बढ़ते गए और आज हमारे परिवार के सदस्यों की संख्या दुगुनी हो चुकी है। सोचिए हमारे इस कदम से बूढ़ों और बच्चों को कितना सहारा मिलेगा। उन्हें एक परिवार मिल जाएगा। बुढ़ो को उनके पोते और बच्चों को उनके दादा का प्यार, एक गार्डियन, सलाहकार, अच्छे संस्कार, कितना कुछ मिल जाएगा। जैसे हमने अपना पहला कदम रखते हुए नहीं सोचा था वैसे ही यह कदम उठाते हुए ज्यादा नहीं सोचते हैं। हमारी नियत अच्छी है तो सब अच्छा ही होगा।

सच कह रहे हैं आप। आपकी बातों से बड़ी तसल्ली मिली। ईश्वर ने चाहा तो हम अपने इस प्रयास में जरूर सफल होंगे।

इतने में मेयर सभी से मिलने उनके पास आ गए और बारी-बारी से सबकी समस्या सुनी और उनका समाधान किया। जयप्रकाश जी और कौशलेंद्र जी ने अपना प्रस्ताव मेयर को सुनाया और उन्हें भी उनका यह सुझाव अच्छा लगा। उन्होंने यथासंभव सहयोग करने का आश्वासन दिया।

दोनों अपने-अपने गंतव्य के लिए निकल गए। मेयर ने शहर में एक बड़ी जगह मुहैया करवा दी। जहां कम से कम सी लोग आराम से रह सकते थे। उस जगह पर सरकार की मदद से कमरे बनवाए गए। धीरे-धीरे बच्चों और बुजुर्गों को वहां लाया गया और सभी एक साथ रहने लगे। बच्चों को अच्छे संस्कार और परवरिश भी मिलने लगी तथा बुजुर्गों को प्यार और सम्मान।

सच्चा भोग

बड़ी भाभी घबराई सी अंदर आते हुए बोली, जीजी अमित की बहू की तबियत बहुत खराब हो रही है उसे घबराहट के साथ-साथ अब तो चक्कर भी आने लगे है, उल्टियाँ तो खैर हो ही रही है। उसे कुछ खिलाना पड़ेगा वनां कहीं और कुछ गड़बड़ न हो जाए।जीजी ने पूरी बात सुने बिना ही चिढ़कर कहा, हँ तो सुबह से दूध चाय पी तो रही है फल भी खा लिए अब और क्या करें। परंपराओं में जकड़ी जीजी को आसानी से मनाना मुश्किल था फिर भी बीमार बहू का ख्याल रखते हुए भाभी बोली, जीजी मुझे लगता है कि सीमा को कुछ ठोस खिलाना पड़ेगा नहीं तो तकलीफ़ बढ़ जाएगी। जीजी बात काटते हुए बोली- अब क्या भोग की थाली निकालने के पहले ही बहू को खाना खिला दोगी, सब जुट-अनुत् हो जाएगा। अरे जीजी सुनो तो सही कुछ अलग से खिलाने का कह रही हूँ।

भाभी की चिंता बढ़ती जा रही थी बहू प्रेग्नेंट थी और डॉक्टर ने पहले ही बेइसर्ट करते हैं, तो यह केवल चिकित्सा भूल नहीं, संवैधानिक उल्लंघन भी बन जाता है।

को बोला था उसका ब्लडप्रेशर पहले से लो चल रहा था। उन्होंने फिर से कहा- जीजी बहू ज्यादा बीमार हो जाए इससे तो अच्छ है कि उसे कुछ खिला दें। जीजी तुनकते हुए



बोली, जब सब मन से ही करना है तो मुझसे क्यों पूंछ रही हो, अब तो अम्मा के सब क्रियाकर्म बिगड़े ही समझो। बोलकर जीजी दूसरे कमरे में जाकर लेट गयी।

जीजी अम्मा की पहली संतान थी। दोनों के सुख-दुःख साझे थे दोनों मित्रवत रहती थी इसीलिए अम्मा का जाना जीजी को अंदर से मानो पूरा खाली कर गया था वो और भी

शाम को अम्मा केभोग की थाली निकालते समय भैया ने पूछा, अरे जीजी ! आगे तो बताओ क्या क्या करना है। जीजी ने उदासीनता से कहा, क्या बताऊँ आज तो बहू ने पहले ही मुंह झुठ कर लिया है।अब क्या भोग लगेगा अम्मा को। क्या, भैया कैंके- क्या बात हो गई मुझे भी तो बताओ।!-उनके माथे पर चिंता की रेखा उभर आयी थी। तब तक छोटी दीदी और बड़ी भाभी आ गई, उन्होंने बहू के बारे में सब बताया। भैया चिंतामुक्त होकर रूआसी जीजी के पास जा बैठे और उनके कंधे को थपथपाते हुए धीरज बंधाते हुए बोले- जीजी ! खाना खा लेने से बहू बीमार नहीं हुई अन्यथा न तो आप सब घर में ठीक से काम कर पाते और न ही हम लोग शांति से दशकभर कर पाते। आप तो मुस्कुराओ कि अम्मा के सब क्रियाकर्म ठीक से हो गए और भोग की थाली भी निकल गयी। अरे मुझे तो लगता है अम्मा को सच्चा भोग लग गया है । सब को लग रहा था कि जीजी शायद भाई को डॉट लगाएगी। पर ये क्या ! सबने ने देखा जीजी सच में मुस्कुरा रही थी।

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धिविनायक प्रिंटरस, प्लॉट नं. 26-बी, देशबंधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोकिल
संपादक (मध्यप्रदेश)
विनोद तिवारी
स्थानीय संपादक
हेमंत पाल
प्रबंध संपादक
रमेश रंजन त्रिपाठी
(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।



कला

पंकज तिवारी

कला समीक्षक

दिल्ली, कलकत्ता, मुंबई, भोपाल, अमृतसर जैसे और भी जगहों पर निरंतर कलाकृतियों को प्रदर्शित करने वाले, कैनवास के विशाल धरातर पर अमूर्तन के अथाह सफर में भटकते यात्री की भाँति निरंतर कुछ नये के खोज में रहने वाले कलाकार दिलीप शर्मा, कला से संबंधित विचार, मूर्तन-अमूर्तन पर बात होते ही कहते हैं कि अपने-अपने अनुभव के आधार पर ही होता है सब। मेरे अपने अनुभव के हिसाब से मुझे ऐसा लगता है कि हमें एकदम से अमूर्त की तरफ नहीं चले जाना चाहिए जब तक कि उस क्षेत्र में आप गहराई के साथ जानकारी ना हासिल कर लें।

अमूर्तन जो यथार्थ से काफी दूर नजर आता है पर ऐसा लगता है कि भाव प्रधान होता है, के साथ भाव के खोज हेतु ही जुड़ना चाहिए। देखिए मूर्तन तथा अमूर्तन के बीच या मूर्तन और अमूर्तन के यात्रा में मूर्तन जब अमूर्तन में विलीन हो रहा होता है तो वह पूरी तरह अमूर्तन नहीं हो जाता। कहीं ना कहीं से कुछ ही सही मूर्तन झलक ही रहा होता है। रोडलेस जर्नी (पेपर पर मिश्रित माध्यम, 36म44 इंच) जहाँ अमूर्तन की बात तो है, पर बात बड़ी गहरी है, अमूर्त वाकई पूर्णरूपेण अमूर्त में नहीं बदल गया है। कृति संवाद हेतु सर्वथा तैयार दिखती है जहाँ आँख-नाक मूल रूप में ना होने के बाद भी आभासी तरीके से उपस्थित है और अपनी बात अपने तरीके से रखती है। मुंह विशाल सा संपूर्ण ब्रह्मांड खुद में समेटे सा दिखा है। भाव और भी हो सकते हैं और सभी पर संवाद की संभावना भी रहती है। मूर्तन-अमूर्तन के बीच तो अनगिन पड़ाव आ सकते हैं, किस पड़ाव पर कलाकार पहुँचे, कुछ सोचकर या अनायास ही पहुँचे, किस पड़ाव पर दर्शक पहुँचे, दर्शक और कलाकार एक ही बिंदु पर पहुँच सके या नहीं, संभव है भी या नहीं? जैसे तमाम अनुरतिरित प्रश्न हैं जिनके खोज में आदिकाल से निरंतर कलाकार लगा हुआ है और जो हमेशा ही अनुरतिरित ही रहेगा पर इसी के बीच कलाकारों का अपना सफर भी

मूर्तन-अमूर्तन के बीच अनगिन भावों की कलाकृतियाँ

है, जो निरंतर उतार-चढ़ाव के साथ जारी है। कलाकार दिलीप भी इसी यात्रा में शामिल हैं। अधिकतर श्याम-श्वेत कृतियों की सर्जना करने वाले दिलीप कहते हैं कि मूर्तन से अमूर्तन डायरेक्ट नहीं जाया जा सकता है। कहीं लाइन मोटी तो कहीं लाइन पतली, कहीं अपने हिसाब से कुछ और देखना पड़ जाता है, ऐसे ही बहुत सी चीजों को ध्यान में रखना पड़ता है और मूर्तन के



नाम पर ऐसा भी नहीं कि बहुत ही ज्यादा अमूर्तन हो जाए। मूर्तन और अमूर्तन के बीच को ही साधने का प्रयास करता हूँ मैं। काली श्रृंखला पर लगभग तीन सौ कृतियों को आपने रचा है, जिसके पीछे आपके अब तक की जीवन भर की कमाई है, दक्षिणेश्वर जैसे धार्मिक स्थलों की यात्रा है, काली के बस एक ही सर्वविदित रूप से अलग हट कर उनके और भी रूपों पर गहन अध्ययन है।

इसी श्रृंखला से एक कलाकृति 'काली' (कैनवास पर एक्रेलिक, 15म18 इंच) आपके माइथोलॉजी पर विशेष बल होने को दर्शाता है। आपके कृतियों में काली के रौद्र रूप के अलावा भी कई और रस के रूप को दर्शाया गया है। कहीं-कहीं तो खुद को ही फलक पर उतारते हुए से दिखे हैं आप। कलाकार दिलीप कहते हैं कि एकदम से, अनायास ही अमूर्तन की तरफ ना



जाया जाए या कह सकते हैं कि अधूरी जानकारी के साथ अमूर्तन के तरफ जाना घातक होता है। कुछ लोगों को पता ही नहीं होता कि हमें करना क्या है? कितना रंग लगाना है? कौन सी रेखा कहीं खींची है? वह बस किए जाते हैं जो आगे चलकर बहुत खटकता है। हमें निरंतर अभ्यास के बाद अमूर्तन के तरफ जाना चाहिए। मूल आकारों पर अधिकार के साथ, जड़ से जुड़ाव के साथ अमूर्तन की तरफ का रुख करना चाहिए। जड़ से

जुड़ाव के बिना आसमान में उड़ना खतरे वाला हो जाता है। बाकी जो लोग सीनियर हैं, जो लोग कर रहे हैं उनकी अपनी यात्रा है।

ऐसा नहीं है कि... अब जैसे अभी देखा कि कई कलाकारों की कृतियाँ करोड़ की रेखा को फांद कर अरब में बिक गई, खूब चर्चित रहीं, उसमें अगर ध्यान से देखा जाएगा तो समझ में आयेगा कि बिकी हुई अधिकतर कृतियाँ कलाकार

अनुसार जो काम करते हैं वह काम बाद में भी कमजोर और खराब नहीं होता। समय के साथ अपनी स्थिति को बरकरार रखता है और शायद जो मास्टर लोग हैं वह ऐसे ही मास्टर नहीं है बहुत सी चीजों को झेला है, देखा है, समझा है। आज वो अगर यहाँ पर हैं तो इसका मतलब यह है कि इसके पीछे की एक लंबी संघर्ष गाथा है, यात्रा है। वह अपने जड़ को नहीं छोड़े होंगे। जो चीजें करके आप खुश होते हैं इसका मतलब वो चीज आपके लिए है, आप उस चीज के लिए हैं। जिस समय मैं कला के क्षेत्र में आया था उस समय भी मैं खुश था और आज भी मैं खुश हूँ। मतलब कला मेरे लिए है और मैं कला के लिए हूँ। आज मैं जिस भी पड़ाव पर हूँ इसके पीछे अपने गुरुजी का हाथ मानता हूँ। आपने कला अध्ययन हेतु दरभंगा को चुना क्योंकि वहाँ पर आपकी मौसी रहती थीं, और कोई समस्या नहीं होनी थी। मास्टर भी आपने वहाँ से पूरा किया है। बाद में जॉन फर्नांडीज, एमडी पब्लिकेशन आदि के लिए इलेस्ट्रेशन करते हुए दिल्ली तक सफर हुआ जहाँ आते ही आपके फेलोशिप मिल गया। लोगों, विशेषतः कलाकारों, कलाप्रेमियों के साथ मिलना-मिलाना हुआ। आर्ट मॉल, संकल्प आदि के साथ भी आपका जुड़ाव रहा। कलाकार संजीव सिन्हा के साथ में 2 साल उनके स्टूडियो में भी आपने काम किया। इनके माध्यम से ही और भी लोगों से जुड़ाव का अच्छा मौका मिला।

आप बताते हैं कि-2010-11 तक ऐसे ही मिलना-मिलाना चलता रहा उसके बाद 2012 से वाकई में कला क्या है?, कैसे काम करना चाहिए? यह सब थोड़ा अलग होकर मेरे कला में आया और जो अभी आप फार्म देख रहे हैं वह 2012 से ही स्टार्ट हुआ। आपके सिखाए बच्चे बड़े-बड़े संस्थानों में भी चयनित हुए हैं, कला के अलग-अलग क्षेत्र में निरंतर सक्रिय हैं। विमला आर्ट फोरम से भी आप जुड़े हुए हैं। आपके अधिकतर कृतियों में दर्द है, वेदना है, व्यथित मन मस्तिष्क है, इन सभी के साथ ही गहन संवेदना युक्त भाव है।

उज्जैन फिर उज्जयिनी हो जाए



पं. सूर्यनारायण व्यास की पुण्यतिथि विशेष

राजशेखर व्यास

लेखक दूरदर्शन और ऑल इंडिया रेडियो के पूर्व अतिरिक्त महानिदेशक हैं।

उज्जयिनी - उत्कर्ष के साथ जय करने वाली नगरी उज्जयिनी! आज के उज्जैन को दूर से देखने जानने वाले बहुत कम लोग जानते होंगे कि उज्जयिनी संसार की सबसे प्राचीन नगरी है। दावा दिल्ली, बनारस से लेकर भले ही रोम वेनिस भी करते रहें हो प्रमाण तो उज्जयिनी के पक्ष में ही हैं। आज जो राष्ट्र की राजधानी हैं दिल्ली, वह एक गाँवडा भी नहीं थी जब ईसा पूर्व 57 में उज्जयिनी सम्राट विक्रमादित्य की राजधानी थी, जिनका शासन नेपाल अरब ईरान से ले कर अफगानिस्तान तक था। मिस्र के तूतन खामन की खुदाई में स्वर्ण पत्र पर विक्रमादित्य की प्रशंसा में कविता प्राप्त हुई है! दरअसल इधर की पीढ़ी को यही पढ़ाया गया की हम पाँच सौ साल गुलाम रहें मुगलों के, दो सौ साल गुलाम रहें अंग्रेजों के, तो तुम सदैव से पराजित पराभूत हरे थके लूटे पीटे जुवारी हो महाभारत के। वर्ष 1942 में 'विक्रम' पत्र का प्रकाशन आरंभ कर प्रख्यात स्वतंत्रता संग्राम सैनानी पत्रकार सम्पादक और ज्योतिष जगत के सूर्य पद्य भूषण पंडित सूर्य नारायण व्यास ने 'विक्रमादित्य' पर पृथ्वी राजकपूर को ले कर एक फ्रीचर फ़िल्म बनायी और नयी पीढ़ी को बताया कि तुम सदैव पराजित पीढ़ी नहीं थी। विक्रम के पराक्रम को स्थापित करने उन्होंने उज्जयिनी में विक्रम विश्वविद्यालय विक्रम कीर्ति मंदिर स्थापित किया, तीन हजार पृष्ठ का विक्रम स्मृति ग्रंथ प्रकाशित किया हिंदी मराठी अंग्रेजी में, विक्रम युग की सवर्ण मुद्रा खोज निकाली, और दुनिया को बताया कि नवर्त तो विक्रम के दरबार में थे, जिसकी नक़ल कर सम्राट अकबर ने भी कालिदास,वराह मिहिर, वररुचि,वैताल भट्ट,शंकु की तर्ज पर तानसेन, बीरबल टोडरमल रखे ! आजादी के पहले और बाद भी मानसिक गुलामी से हम मुक्त नहीं हुए थे। हमारे सारे राजनेता विदेश से पढ़कर आये थे, क्या गांधी, नेहरू,पटेल,सुभाष सभी,क्या अबेडकर, क्या जयप्रकाश सब शेक्सपियर को तो जानते थे, कालिदास को नहीं। तब उज्जयिनी में 1928 में अखिल भारतीय कालिदास समारोह आरंभ कर सारे संसार को बताया पंडित सूर्यनारायण व्यास ने की विश्व कवि तो हैं कालिदास, नाटक कार भी शेक्सपियर से बड़ा ! एक समय था उज्जयिनी को महाकाल और पंडित सूर्यनारायण व्यास के नाम से ही जाना जाता था !

आज फिर एक पीढ़ी धर्म और पाखंड में लित उज्जयिनी के असली साहित्यिक सांस्कृतिक वैभव से परिचित नहीं हैं! उज्जैन केवल महाकाल की नगरी ही नहीं, कृष्ण बराराम के गुरु महर्षि सदीपनी की भी नगरी हैं। भास,शुद्रक, भर्तृहरि, राजशेखर उदयन वासवदत्ता की भी नगरी हैं। अकेले इस नगरी के बारह बार नाम बदले गये वेद पुराण और उपनिषद काल से। कनक शृंगा,कुश स्थली, अवीतिका, उज्जयिनी, पद्मावती कुयुंदवती, विशाला, पतिकल्या,अमरावती जैसे अनेक नाम से सुशोभित उज्जयिनी आज उज्जैन हैं। ज्योतिष की जन्मभूमि जिसका मेघदूत से ले कर कादम्बरी, कथा सारित्सागर में खूब गुण गान किया है तब से अब के साहित्यकारों ने। पद्य भूषण पंडित सूर्य नारायण व्यास इसे राष्ट्र की राजधानी बनाना चाहते थे। तब तो हुआ नहीं,आहट हैं कि अब होगा ! वे विक्रम संवत् को राष्ट्रीय संवत् बनाना चाहते थे। हमने ईसाई सन् संवत्



महाकाल लोक में नहीं दिखाई देता है। क्योंकि आस्था,श्रद्धा,विश्वास अब धार्मिक पर्यटन में बदल गया है। धर्म में धंधा आ जाय तो पवित्रता लुप्त होने लगती हैं। यहाँ शक्ति पीठ हरसिद्धि भी हैं तो सिद्धि विनायक से मशहूर बड़े गणपति भी, तांत्रिक पीठ में दक्षिण मुखी महाकाल के अलावा उनके गण काल भैरव भी। आठ हजार बरस पुराने राजा भद्र सेन निर्मित इस मंदिर में काल भैरव मंदिरा पान करते हैं। जब अपनी फ़िल्म जयती जय उज्जयिनी में पहली बार इसे लाइव दिखाया था तो सारे देश में हलचल मची अनेक देश से वैज्ञानिक भी आये,मगर वे भी यह खोज नहीं पायें कि काल भैरव को मदिरा पीते हैं वह जातो कहा हैं ? यहाँ गोरखनाथ संप्रदाय के गुरु मच्छन्द्र नाथ की समाधि भी हैं, और भर्तृहरी की गुफा भी दर्शनीय स्थल हैं। भारत भर में जो दिल्ली मथुरा जयपुर बनारस में वेधशाला हैं, उज्जयिनी में भी उन्ही सवाई राजा जयसिंह निर्मित वेध शाला हैं जो आज तक कार्यरत हैं। अपनी फ़िल्म 'काल' और 'द टाइम ' में काल गणना पर बेहद विस्तार से मैंने बेहद रोचक ढंग से समझाया हैं। फिर समय-समय पर होने वाले अनेक पर्व एवं त्यौहार, मेले-ठेल भी इस नगरी को जीवन्त और जागृत बनाये रखते हैं। कार्तिक मेला, शनिश्चरी अमावस्या-सोमवती अमावस्या तो त्रिवेणी के मेले, कभी श्रावण की सवारी तो कभी चिंतामन की यात्रा, पंचक्रोशी यात्रा और इन सबसे बढ़कर 'सिंहस्थ पर्व' (उज्जयिनी का जन्मदिन होता हैं बारह साल में एक बार - सिंहस्थ पर्व के रूप में, कहानी हैं -'सिंहस्थ पर्व' का उज्जयिनी से घनिष्ठ सम्बंध है। भारत की प्राचीन महानगरियों में उज्जयिनी को अत्यंत पवित्र नगरी माना गया है-प्रयाग, नासिक- हरिद्वार, उज्जयिनी इन

स्थानों की पवित्रता और श्रेष्ठता यहां होने वाले कुंभ अथवा सिंहस्थ महापर्व के कारण भी मानी जाती हैं। कुंभ या सिंहस्थ पर्व इन्हीं स्थानों पर क्यों मनाया जाता है? इस सम्बंध में 'स्कंदपुराण' में एक अत्यंत रोचक कथा- उद्धखित है- देवताओं और दानवों ने समुद्र मन्थन किया, उसमें से अनेक रत्न प्राप्त हुए, उनमें एक 'अमृत कुंभ कलश' भी मन्थन से प्राप्त हुआ। उस कुंभ कलश के लिये देवता और दानवों में परस्पर संघर्ष होने लगा। इंद्र का पुत्र जयन्त उस कलश को लेकर भागा, अमृत हेतु सभी उसके पीछे लग गये, कुंभ कलश भी एक हाथ से दूसरे हाथ पहुंचने लगा देवताओं में भी सूर्य, चन्द्र और गुरु का अमृत कलश संरक्षण मे विशेष सहयोग रहा था, चन्द्र ने कलश को गिरने से सूर्य ने फूटने से तथा बृहस्पति ने असुरों के हाथ में जाने से बचाया था। फिर भी इस संघर्ष में कुंभ में से अमृत की बून्दें छलकीं ये अमृत बून्दें-प्रयाग, हरिद्वार, नासिक और उज्जयिनी नगरी में छलकी थी अतः ये स्थल कुम्भ पर्व के स्थल बन गये, ये ही वे चार तीर्थ हैं जो अमृतत्व बिन्दु के पतन से अमृतत्व पा गये। धार्मिक गणों की आस्था है कि कलश से छलकी बूँदों से न सिर्फ यह तीर्थ अपितु यहाँ की पवित्र नदियाँ, गाँवा, यमुना, सरस्वती, गोदावरी एवं क्षिप्रा भी अमृतमयी हो गयी है।इस कथा में धार्मिक पवित्रता के साथ-साथ खगोलीय एवं वैज्ञानिक महत्व भी समाहित है। ग्रहों और नक्षत्रों की विशिष्ट गतिविधि के कारण ही सिंहस्थ अथवा कुंभ पर्व 12 वर्षों में एक बार एक नगरी में मनाया जाता है। ये विशिष्ट ग्रहयोग भी प्रत्येक पवित्र स्थल के लिये पृथक पृथक हैं। जैसे प्रयाग में होने वाले कुम्भ पर्व पर मकर राशि में सूर्य, वृष राशि में गुरु तथा माघ मास होना आवश्यक है। उज्जयिनी के कुम्भ पर्व को अन्य पर्वों से अधिक महत्व प्राप्त है, क्योंकि इसमें 'सिंहस्थ' भी समाहित हैं। 'सिंहस्थ-महात्म्य' में उज्जयिनी में सिंहस्थ पर्व होने के लिये दस योगों का होना अत्यावश्यक माना गया हैं, वे योग हैं। वैशाख मास, शुक्ल पक्ष पूर्णिमा, मेष राशि पर सूर्य, सिंह राशि पर बृहस्पति, तुलाराशि पर चन्द्र, स्वाति नक्षत्र, व्यतीपात योग, सोमवार एवं उज्जयिनी की भूमि। कम जब छोटे थे युवा हुए तो आंदोलन चलाते थे कि जब बॉम्बे मुंबई हो गया मद्रास चेन्नई तो उज्जैन का नाम भी उज्जयिनी हो।

मध्य प्रदेश के नये मुख्यमंत्री ने हमारी बात मानी हैं संभवत आप जब तक इन पंक्तियों को पढ़े उज्जैन फिर उज्जयिनी हो जाए। अब यह मेरी उज्जयिनी तो नहीं है चालीस साल पहले जिसे छोड़ कर, जिसका यश देश देश गाने मैं दिल्ली, मुम्बई, हॉलीवुड गया। जिस पर अनेक ग्रंथ रचे, अनेक फ़िल्में बनाई, मेरी यह उज्जयिनी तो नहीं। वर्ष अस्सी में तो जरूर था ये नन्हा सा,छोटा सा,प्यारा सा आत्मीयता से ओत प्रोत शहर उज्जैन पर उसमें उज्जयिनी धड़कती थी, उसमें उज्जयिनी रहती थी। अब जब सारी दुनिया नाप कर आया तो यह धार्मिक टूरिज्म, होटल, दुकान, मंगते भिखारी, पण्डे पुजारी, धर्म का धंधा करने वाला शहर मिला, जहाँ से उज्जयिनी तो गायब है ही उज्जैन भी नहीं रहा। साहित्य, संस्कृति, कला, प्रकृति, कालिदास, विक्रम, भर्तृहरि की उज्जयिनी कहीं खो गयी। अपने साथ उज्जयिनी ले गया था आया तो ऐसा उज्जैन मिला। माननीय मुख्यमंत्री, माननीय प्रधान मंत्री का ध्यान गया तब ' शिवलोक ' को 'महाकाल लोक' कहने का नाम प्रधानमंत्री को सुझाया। उन्होंने मेरी पुस्तक ' जयती जय उज्जयिनी' पढ़ी। महाकाल वन का ध्यान किया, यहां से भैरव, गणेश व हनुमान जी का स्मरण किया। उज्जैन का नाम उज्जयिनी करने की बात तो हुई। उज्जयिनी को देश की राजधानी बनाने का स्वप्न जो पंडित सूर्यनारायण व्यास छोड़ गये थे, विक्रम संवत को राष्ट्रीय संवत बनाने का स्वप्न रच गये थे, वह स्वप्न सम्पूर्ण हो।

पहले सीज़न के जैसे ही तेवर सीज़न - टू में भी



वेब सीरीज समीक्षा

आदित्य दुबे

(लेखक वेबसाइट ई-अंतर्भव में प्रबंध निदेशक हैं)

पहले सीज़न जैसे राणा नायडू के तेवर वेब सीरीज राणा नायडू सीज़न टू के तेवर अपने पहले सीज़न जैसे ही हैं। कोई आधा दर्जन लेखक एक विदेशी सीरीज का देसी अनुकूलन करने की कोशिश इस बार भी कर रहे हैं, सीरीज का लेखन देखकर ये तो समझ आता है कि मुम्बई में रहने वाले लेखकों ने दुनिया भले खूब घूम ली हो, अपना देश घूमना उन्होंने बन्द कर दिया है। मूल रूप से तेलुगु में बनी सिरीज के हिंदी डब संस्करण में मामला और ढीला हो जाता है। बस, चरित्रों



के अहंकार तने रहते हैं। एक ऐसी काल्पनिक दुनिया में, जिसको हकीकत के करीब रखने की कोशिश मे ये सिरीज बार बार लड़खड़ाती है। सिरीज के निर्माता करण अंशुमान ने अपनी ही वेब सिरीज इनसाइड एज से क्रिकेट का काला धंधा उधार लिया है और 'मिर्जापुर' से चुराया है रिश्तों में घुलते क्राइम का पल्प फिक्शन जैसा परिवार।

लेखन और निर्देशन दोनों ही पैमानों पर असफल रही है - राणा नायडू सीज़न टू । इसे करण अंशुमान, सुपुर्ण वर्मा और अभय चोपड़ा ने मिलकर निर्देशित किया है। इसी कारण तीन-तीन दिमाग , तीन-तीन अलग दिशाओं में चलते हैं नतीजतन इस सिरीज में क्रिकेट और सिनेमा के साथ ही सियासत का भी एक ट्रैक समानान्तर रूप से चलता रहता है मारर तीनों? निष्प्रभावी होते हैं नेता और माफिया की इन्ट्री तो अब अपराध कथाओं में नई नहीं रही है और न ही दोनों की एक दूसरे से आगे निकलने की होड़ ही असामान्य है । नेटफिलक्स की लोकप्रिय वेबसिरीज राणा नायडू के यह दूसरे सीज़न की वापसी है

असरदार और परिष्कृत है। कथा -पटकथा की बात करें तो पहले तीन एपीसोड थोड़े धीमे लग सकते हैं, लेकिन चौथे एपीसोड से कहानी गति पकड़ती है और भावपूर्ण गहराइयों के साथ आगे बढ़ती है।

अभिनय की यदि हम बात करें तो राणा दग्गुबाती ड़्क अपने चरित्र में पूरी तरह डूबे नजर आते हैं। वो पिता, पिता, भाई और फिक्स्र - हर भूमिका को सहज भाव से निभाते हैं। इधर वेंकटेश दग्गुबाती - 'नागा' की भूमिका को समूची भावप्रवणता के साथ निभा ले गये हैं । हर दृष्यपटल पर वे और भी प्रभावी अन्दाज़ में सामने आते हैं । कृति खरबंदा - इस सिरीज में एक बिल्कुल नए अवतार में दिखती हैं और शानदार अभिनय प्रदर्शन करती हैं।सुखीन चावला भी स्क्रीन प्रेजेंस में विलक्षण है, और उन्होंने अपने हिस्से के अभिनय को खूबसूरती से निभाया है।अर्जुन रामपाल तो नेगेटिव रोल में जबरदस्त प्रभाव छोड़ते ही हैं।अभिषेक बनर्जी और सुशांत सिंह - दोनों कलाकारों ने अलग-अलग लेकिन स्मरणीय प्रदर्शन किए हैं।

रोहित शेट्टी का एक्शन से किनारा अजय देवगन भी साथ देंगे

रोहित शेट्टी हिट डायरेक्टर्स में से एक हैं। उन्होंने एक्शन के साथ-साथ कॉमेडी बेस्ड फिल्मों पर भी मजबूत पकड़ बनाई। लेकिन, अजय देवगन के साथ 350 करोड़ी ‘सिंघम अगेन’ के फ्लॉप के बाद अब रोहित शेट्टी एक्शन वाली फिल्मों से ब्रेक लेते नजर आ रहे हैं। रोहित और अजय कॉमेडी फ्रेंचाइजी ‘गोलमाल 5’ के लिए साथ आ रहे हैं। जानकारी के अनुसार ‘गोलमाल 5’ पर काम शुरू हो गया है। फिल्म की कहानी सितंबर 2025 तक लॉक भी कर दी जाएगी।

फिल्मों की बॉक्स ऑफिस पर की गई कमाई को देखते हुए उनका हिट और फ्लॉप होना तय किया जाता है। अक्सर बड़े बजट की फिल्मों के लिए सबसे बड़ा टास्क ही अपना बजट निकालना होता है। रोहित की पिछली फिल्म ‘सिंघम अगेन’ के साथ भी कुछ

ऐसा ही हुआ। एक्शन फिल्मों के लिए मशहूर डायरेक्टर रोहित शेट्टी ने ‘सिंघम अगेन’ के लिए 350 करोड़ पानी की तरह बहा दिए। अपनी कारबिलियत और दोस्त अजय देवगन पर उन्हें पूरा भरोसा था कि वो ये बाजी जीत जाएंगे। लेकिन, अफसोस ‘सिंघम अगेन’ का जो हाल हुआ, उसे देखते हुए अब रोहित दोस्त अजय के साथ एक्शन फिल्में करने से बचते नजर आ रहे हैं। ‘सिंघम अगेन’ जब फ्लॉप हुई तो रोहित ने तभी यह फैसला कर लिया था कि अब वो अजय देवगन के साथ अगली फिल्म एक्शन बेस्ड नहीं बनाएंगे। उन्होंने एक इंटरव्यू के दौरान खुद ये बात कही थी कि फिलहाल वो एक्शन बेस्ड फिल्मों पर फोकस नहीं करेंगे। वो अब अजय के साथ कॉमेडी फिल्म पर ध्यान देंगे, हुआ भी कुछ वैसा ही। गोलमाल, संडे, ऑल द बेस्ट, सिंघम, बोल बच्चन, सिंघम रिटर्न्स, सिंबा और सूर्यवंशी जैसी फिल्मों में रोहित और अजय ने साथ काम किया है। वे कहते हैं न, दूध का जला छछ भी फूंक-

सलमान के बॉडीगार्ड ने जुनैद को मारा धक्का



सलमान खान पिछले कुछ लंबे समय से सुरक्षा को लेकर चर्चा में हैं। हाल ही में वे आमिर खान की फिल्म ‘सितारे जमीन पर’ की स्क्रीनिंग में पहुंचे। वहां सुरक्षा में चूक का मामला भी देखने को मिला। एक शख्स जबरदस्ती उनके करीब आने की कोशिश कर रहा था, जिसे एक्टर की सिक्योरिटी टीम ने झट से दूर हटाया। स्क्रीनिंग के दौरान एक घटना और हुई जिसने खूब सुर्खियां बटोरी। दरअसल, सलमान खान के सिक्योरिटी गार्ड ने आमिर खान के बेटे जुनैद को भी धक्का देकर दूर किया। जब वे उनसे मिलने आ रहे थे, तो सिक्योरिटी गार्ड ने जुनैद को साइड में कर दिया। सलमान खान और जुनैद खान का ये मामला केमरामेंट ने कैद कर लिया। जिससे देखने के बाद सोशल मीडिया पर सब रिपेक्ट करने लगे। हुआ ये कि सलमान खान का ध्यान कहीं और था तो जुनैद उनकी ओर आ रहे थे। मगर सलमान की सिक्योरिटी ने उन्हें दूर कर दिया। सोशल मीडिया पर ये वीडियो जमकर वायरल हुआ। सलमान खान आमिर खान की फिल्म ‘सितारे जमीन पर’ की स्क्रीनिंग में शामिल होने गए, पर जैसे ही जुनैद खान सलमान को देखते हैं, तो वह उनसे मिलने आगे बढ़ते हैं। मगर आसपास मौजूद बॉडीगार्ड उन्हें तुरंत रोकते हैं। जुनैद फिर भी गार्ड्स को समझाते हैं, लेकिन वे उन्हें आगे नहीं जाने देते और पीछे हटा देते हैं। कई यूजर्स को जुनैद खान के लिए बुरा लगा। एक ने लिखा ‘क्या सलमान खान अंधे हैं, जो उन्हें जुनैद नजर नहीं आए।’ दूसरे यूजर ने लिखा ‘ये बहुत ही रूढ़ है, क्या वह जुनैद खान को देख नहीं पा रहे थे। आमिर खान और जुनैद को इतना हंबल होना केमरे के सामने छोड़ देना चाहिए। सलमान खान को देखो कितनी अकड़ में सिक्योरिटी के साथ चल रहे हैं। जुनैद को देखो कितने प्यारे इंसान हैं! एक अन्य ने लिखा ‘जुनैद खान गार्ड्स से कह रहे होंगे भाई जाने दे मैं आमिर खान का बेटा हूँ।’



अशोक जोशी

साल में कुछ खास दिन कुछ खास रिश्तों के नाम समर्पित हैं। जून के तीसरे रविवार को ‘फादर्स डे’ के रूप में मनाया जाता है। हमारे देश में हाल के वर्षों में यह दिन मनाने का चलन बढ़ा है। संतान की नजर में पिता हर मुश्किल को हल करने वाला एक ऐसा सक्षम



व्यक्ति होता है, जिसे वह अपने मित्र, पालक, संरक्षक और आदर्श के रूप में देखता है। लेकिन, कई बार इस खूबसूरत रिश्ते में कड़वाहट भी नजर आती है। बॉलीवुड में पिता पुत्र के रिश्तों पर आधारित फिल्मों का सिका खूब बला और इस रिश्ते से जुड़े हर पहलू को खूब भुनाया गया। पर ‘फादर इंडिया’ का अग्री भी इंतजार।



कॉमेडी वाली फिल्में करने में इंटरेस्टेड हैं। उनकी अपकमिंग फिल्मों की लिस्ट में भी कॉमेडी ड्रामा फिल्मों के लिए नाम शामिल हैं। जैसे ‘सन ऑफ सरदार 2’ और ‘दे दे प्यार दे 2.’ अब इस लिस्ट में ‘गोलमाल 5’ का नाम भी जुड़ गया। 350 करोड़ की ‘सिंघम अगेन’ ने भारत में

241.71 करोड़ का कलेक्शन किया। इस फिल्म से अजय और रोहित को काफी उम्मीदें थीं। क्योंकि, फिल्म को हिट बनाने के लिए उन्होंने पिछरे में सितारों की फौज खड़ी की थी। अक्षय कुमार, रणवीर सिंह, टाइगर श्रॉफ, जैकी श्रॉफ, अर्जुन कपूर, दीपिका पादुकोण और करीना कपूर समेत फिल्म में और भी सितारे मौजूद थे। लेकिन, ये सभी सितारे मिलकर भी रोहित की ‘सिंघम अगेन’ को हिट नहीं बना पाए। ऐसा नहीं है कि रोहित शेट्टी ने एक्शन फिल्में से तौबा कर ली। रोहित एक्शन बेस्ड फिल्म आगे बनाएंगे। लेकिन, थोड़े ब्रेक के बाद। डायरेक्टर इन दिनों जॉन अब्राहम के साथ राकेश माथिया की बायोपिक की शूटिंग कर रहे हैं। ये फिल्म साल 2026 की शुरुआत में बड़े पर्दे पर रिलीज होगी। रियल लाइफ स्टोरी पर बेस्ड इस फिल्म में जॉन लीड रोल में नजर आएंगे। वहीं, राकेश माथिया की बायोपिक पर काम खत्म होने के बाद रोहित अपने दोस्त अजय के साथ ‘गोलमाल 5’ की शूटिंग शुरू करेंगे।

विविध

रियल बॉक्स

सोनम जैसी बेवफा पत्नियों की परदे पर कमी नहीं



हेमंत पाल

लेखक ‘सुबह सवेरे’ इंदौर के स्थानीय संपादक हैं।

हमारे यहां पत्नियों की बेवफाई पर तो दर्जनों फिल्में बनी, लेकिन इंदौर की सोनम रघुवंशी ने जो करतूत की, वो फिल्मों के कथानक की सीमा रेखा से भी बाहर की बात है। भारत एक परंपरावादी और सुसंस्कृत समाज वाला देश है, यहां पति को परमेश्वर मानने की परंपरा है। ऐसे में पत्नी का पति की हत्या करना देने जैसी घटनाओं को दर्शक अमान्य कर सकते हैं। इसी आशंका से निर्माताओं ने इस विषय को छुने में आम तौर पर कोताही बरती। ऐसा भी नहीं कि फिल्मकार के लिए यह विषय वर्जित रहा हो। फिल्मकार बीआर चोपड़ा के लिए न केवल पत्नी की बेवफाई पसंदीदा और बॉक्स ऑफिस की खिड़कियां तोड़ने वाला विषय रहा, बल्कि उन्होंने बेवफा पत्नी द्वारा अच्छे पति की हत्या के षड्यंत्र को भी परदे पर उतारने की हिम्मत दिखाई।

निर्देशन में अपना झंडा गाड़ने के बाद जब बीआर चोपड़ा को स्वतंत्र रूप से निर्माता बनने के लिए अशोक कुमार ने प्रेरित किया, तो उन्होंने पहली ही फिल्म के लिए बेवफा पत्नी के पति की हत्या जैसा ऑफ बीट विषय सुझाया। यह 1951 का दौर था, तब ऐसे विषय पर फिल्म बनाने का सोचना किसी आत्मघाती कदम से कम नहीं था। लेकिन बीआर चोपड़ा ने हिम्मत दिखाई और अशोक कुमार, कुलदीप कोर, प्राण और जीवन को लेकर आईएस जौहर की कहानी, पटकथा और संवाद पर फिल्म ‘अफसाना’ का निर्माण और निर्देशन किया। इस फिल्म ने दर्शकों के दिमाग के साथ साथ बॉक्स ऑफिस पर भी सनसनी फैलाकर सफलता के झंडे गाड़ दिए। इसके बाद उन्होंने गुमराह, हमराज और ‘धुंध’ में भी पत्नी की बेवफाई के अलग-अलग किस्से सैल्यूलाइड पर बुनते हुए बॉक्स ऑफिस पर धूम मचा दी थी। उनका इस विषय से प्रेम यहां तक ही सीमित नहीं रहा। नर जमाने में दिलीप कुमार, शर्मिला टैगोर, बिंदु और प्रेम चोपड़ा को लेकर उन्होंने ‘अफसाना’ का ही रीमेक ‘दास्तान’ बनाई। पर, ये फिल्म उतनी सफल नहीं रही। इसके बाद उन्होंने बेवफा पत्नी द्वारा पति की सुनियोजित हत्या का ताना-बाना फिर बुना जिसके तार थे राजेश खन्ना और नंदा। ‘इतेफाक’ नाम से बनी इस फिल्म ने एक बार फिर सनसनी मचा कर बॉक्स ऑफिस पर धमाका कर दिया।

बीआर चोपड़ा की इस परम्परा को उनके छोटे भाई राधा चोपड़ा ने भी आगे बढ़ाया। बीआर फिल्म्स से अलग होकर उन्होंने राजेश खन्ना, शर्मिला टैगोर और राखी को लेकर फिल्म ‘दाग’ बनाई। उसमें भी यही बेवफाई थी, पर कहानी का प्लॉट मजबूरी से बंधा था। इसके बाद उन्होंने देव आनंद, हेमा मालिनी, राखी, बिंदु और प्राण को लेकर फिल्म ‘जोशीला’ बनाई गई। उसमें भी बिंदु अपने पति प्राण से बेवफाई कर उसे मारने का षड्यंत्र रचती है। फिल्म ‘एक नारी दो रूप’ और जोशीला की कहानी लगभग समान होने और उसके पहले रिलीज होने के कारण ‘जोशीला’ दर्शकों को बांध नहीं सकी। इसके बावजूद यह विषय नहीं पिटा। कुछ सालों के बाद सुभाष चड्डी ने मिर्च मसाला लगाकर ‘कर्ज’ नाम से फिल्म बनाई। इसमें ऋषि कपूर के पिछले जन्म की बीबी सिम्मी ग्रेवाल

अपने पति को कार से कुचलकर वैसे ही खाई में फेंक देती है, जैसे सोनम ने अपने पति को शिलांग की पहाड़ी से निपटारा था।

सोनम रघुवंशी केस में पति राजा की मौत के बाद सोनम पर शक हुआ और उसे गिरफ्तार कर लिया गया। इस केस ने हसीन दिलरूबा, डार्लिंग और ‘जाने जान’ जैसी फिल्मों की याद दिला दी। इस कड़ी में पहला नाम ‘हसीन दिलरूबा’ का ही होगा, जिसमें विक्रान्त मैसी और तापसी पन्नू नजर आए थे। इस फिल्म में तापसी पर पति की हत्या का आरोप लगता है। फिल्म को विनिल मैथ्यू ने डायरेक्ट किया है। आलिया भट्ट की नेटफिल्क्स पर एक फिल्म रिलीज हुई थी ‘डार्लिंग’ जो घरेलू हिंसा पर बनी शानदार फिल्मों में से एक है। इस फिल्म में भी नायिका अपने पति को मौत के घाट सुला देती है। साल 2023 में करीना कपूर, सुजा वर्मा और जयदीप अहलावत थ्रिलर फिल्म ‘जाने जान’ लेकर आए थे। इसे सुजाय घोष ने डायरेक्ट किया और फिल्म में करीना कपूर का किरदार माया अपने पति अजीत का गला घोटकर हत्या कर देती है।



‘अ परफेक्ट मर्डर’ फिल्म 1998 में आई थी। फिल्म में दिखाया गया कि कैसे एक महिला की शादी वॉल स्ट्रीट के मशहूर फाइनेंसर से हो जाती है। लेकिन, उसका डेविड शॉ नाम के एक आर्टिस्ट के साथ अफेयर भी चल रहा होता है। इस लव ट्रायंगल के इर्द-गिर्द ही इस फिल्म की रूपरेखा बुनी गई। अंत में महिला ही अपने आशिक की बंदूक से अपने पति पर वार करती है और सेल्फ डिफेंस का हवाला देती है। 2006 में आई फिल्म ‘प्रोवोकड’ में ऐश्वर्या राय बच्चन ने लीड रोल प्ले किया था। इस फिल्म में उन्होंने किरणजीत नाम की एक पंजाबी महिला का किरदार निभाया था। महिला शादी के बाद अपने पति के साथ अमेरिका चली जाती है। वहां कुछ दिन बाद उसे पता चलता है, कि उसका पति वैसा नहीं है जैसा वो समझती है। उसका पति उसे मारता है और उसके साथ हर तरह की बदसलुकी करता है। ये सब कुछ वो 10 साल तक झेलती है और एक दिन तंग आकर अपने पति का कत्ल कर देती है।

बेवफाई, मोहब्बत, लालच और साजिश की कहानी 2003 में आई फिल्म ‘जिस्म’ की याद दिलाती है। ये अपने दौर की सुपरहिट फिल्म थी। फिल्म में बिपाशा बसु ने सोनिया का किरदार निभाया था, जो हसीन, चलाक और रहस्यमयी महिला थी। वो अपने अमीर पति से तंग आकर एक वकील (जॉन अब्राहम) को अपने प्यार के जाल में फंसाती बावजूद यह विषय नहीं पिटा। कुछ सालों के बाद सुभाष चड्डी ने मिर्च मसाला लगाकर ‘कर्ज’ नाम से फिल्म बनाई। इसमें ऋषि कपूर के पिछले जन्म की बीबी सिम्मी ग्रेवाल

कहेंगे’ (1982) सामाजिक ड्रामा है, जिसमें एक महिला के मानसिक संघर्ष और सामाजिक दबावों को दिखाया गया। इसमें महिला अपने पति की हत्या तक कर देती है, लेकिन यह हत्या मानसिक असंतुलन और परिवार के तनाव के कारण होती है। शबाना आज़मी ने इस फिल्म में दमदार अभिनय किया था, जो समाज की कठोर सोच और महिलाओं पर पड़ने वाले प्रभाव को दर्शाती है।

परदे पर नायिका की बेवफाई के बेहिसाब किस्से हैं। ये फिल्में शादी के बाद प्यार और धोखे के विषयों पर आधारित हैं, जहाँ पत्नियां बेवफाई में लिस होकर पति को धोखा देती हैं या उसे रास्ते से हटा देती हैं। ‘द अनफेथफुल वाइफ’ (1969) ये फ्रेंच फिल्म एक कामुक थ्रिलर है, जो एक बेवफा पत्नी की कहानी बताती है। सनम बेवफा (1991) एक बेवफा पत्नी के कारण होने वाले दुख और दर्द की कहानी है। बेवफा (2007) ऐसे जोड़े की कहानी है जो शादी से खुश नहीं है और पत्नी बेवफाई में लिस हो जाती है। ‘गहराईयां’ (2022) फिल्म में पत्नी (दीपिका) अपनी शादी से खुश नहीं है और

उसकी एक पारिवारिक समस्या के कारण उसे अपनी शादी के साथ एक बेवफाई का सामना करना पड़ता है। ‘कभी अलविदा ना कहना’ (2006) फिल्म में दो पात्र अपनी-अपनी शादी से तंग आकर एक दूसरे के साथ अफेयर करने लगते हैं। इन फिल्मों में से कुछ में पत्नियों को गलत तरीके से पेश किया गया। जबकि, कुछ में उनके दृष्टिकोण को समझने की कोशिश भी की गई।

सिर्फ हिंदी ही नहीं, अंग्रेजी में भी 35 साल पहले ऐसी ही फिल्म ‘बरीड अलाइव’ आई, जिसके प्लॉट ने दर्शकों के होश उड़ा दिए थे। ‘बरीड अलाइव’ यानी किसी को ज़िंदा दफन कर देना। 1990 में आई इस अमेरिकी फिल्म का डायरेक्ट?शन फ्रैंक डार्राबॉट ने किया था। इसमें टिम मैथेसन, जेनिफर जेसन लेह, विलियम एथरटन और होयट एक्सटन लीड रोल में थे, इस फिल्?म को जबरदस्?त सफलता भी मिली। टीवी पर भी इसे खूब देखा गया। कई लोगों ने इसे ‘मोस्ट अंडररेटेड फिल्?म’ भी माना। अस्सर यह हुआ कि 1997 में इसका सीक़्रल ‘बरीड अलाइव-2’ भी रिलीज किया गया। ये ऐसी बेवफा पत्नी की कहानी है, जो प्रेमी के साथ मिलकर पति को जहर देकर मारने की कोशिश करती है। पति मर नहीं पाता, फिर भी उसे दफना दिया जाता है। अधमरा पति कन्न से बाहर निकल आता है। वह अपने घर लौटता है, लेकिन वहां उसे अपनी पत्नी और उसके प्रेमी के बारे में सच्चाई का पता चलता है। वह दोनों का सामना करने के बजाए पूरी तरह स्वस्थ होने के लिए तहखाने में छिप जाता है। उसके बाद का थ्रिलर बेहद रोमांचक था।

- hemantpal60@gmail.com/ 9755499919

फिल्मकारों ने ‘मदर इंडिया’ बनाई, पर ‘फादर इंडिया’ नहीं

हिंदी फिल्म जगत में पारिवारिक और सामाजिक फिल्में सदा से बनती और पसंद की जाती रही हैं। ऐसे में पिता सहित परिवार के तमाम सदस्यों की भूमिका महत्वपूर्ण रहती है। बहुत सी फिल्मों में पुत्र को पिता की मौत का बदला लेते हुए दिखाया गया और कुछ फिल्में

ऐसी भी बनीं जिनमें पिता पुत्र का रिश्ता एक नए रूप में सामने आया। हमारे देश में रिश्तों को बहुत महत्व दिया जाता है और यह बात हमारी फिल्मों में भी झलकती है। ‘मुगले आजम’ में जहां अकबर और सलीम के रिश्तों की उहापोह दिखाई गई तो ‘रुस्तमे सोहराब’ मे भी लगभग वही मसाला था। फिल्म ‘क्रिश’ में एक पुत्र अपने वैज्ञानिक पिता और उसके अविष्कार को मानवता के खिलाफ उपयोग किए जाने से रोकता नजर आया। आम जनजीवन में हम रिश्तों से बंधे रहते हैं और जब पर्दे पर हम रिश्तों की खींचतान देखते हैं तो हमें वह खुद पर गुजरता महसूस होता है। यही वजह है कि राजेश खन्ना अभिनीत ‘अवतार’ और अमिताभ बच्चन अभिनीत ‘बागबान’ की कहानी को कई पिता अपनी कहानी समझते हैं। पिता पुत्र के रिश्तों पर बनी कुछ फिल्मों में विवाहेतर संबंधों और उससे उत्पन्न संतान के रिश्तों का ताना-बाना बुना गया। शबाना आज़मी और नसीरुद्दीन शाह की ‘मासूम’ और शाहरुख खान की ‘मैं हूं ना’ इसका उदाहरण हैं। ‘कभी खुशी कभी गम’ पिता के अहंकार की वजह से परिवार का बिखराव बताती है तो ‘आ अब लौट



चलें’ में बेटा ‘परदेस’ में बसे पिता को अपनी मां के पास वापस ले आता है। इनमें मसाला है पर सब कुछ आसपास घटना प्रतीत होता है। हिंदी फिल्मों में पिता के साथ पुत्री के संबंधों के बजाय पुत्र के साथ संबंधों को अधिक महत्व दिया गया। शायद इसका कारण यह कि हमारा समाज पुरुष प्रधान है। सुनील दत्त की दर्द का रिश्ता और शायद ऐसी ही कुछ गिनी चुनी फिल्मों में पिता पुत्री के रिश्ते दिखाए गए। पिता पुत्र पर बनी कुछ फिल्मों की कहानी गले नहीं उठती, लेकिन फिल्में खूब चलीं। लावारिस, शक्ति, परवरिश, त्रिशूल आदि में उस दौर के एंग्री यंग मैन अमिताभ बच्चन का जादू सर चक्कर बोला। लेकिन, फिल्मों में पिता पुत्र के रिश्तों में स्वाभाविकता नहीं नजर आई। अलबत्ता लगभग हर फिल्म में अमिताभ अपने बाप से नाराज ही दिखाई दिए। भरपूर मसाले के साथ ‘भूतनाथ’ भी चल गई जिसमें पिता की आत्मा तक पुत्र से नफरत करती है। बाप बेटे के बीच तनाव पर बनी फिल्में भी काफी हद तक सराही गईं। राज कपूर की ‘आवारा’ इस विषय

पर मील का पत्थर थी, जिसमें उनके पिता की भूमिका वास्तविक जिंदगी में उनके पिता पृथ्वीराज कपूर ने ही निभाई थी। बाद में इसे उलटकर उनके बेटे रणधीर कपूर ने ‘धर्म करम’ बनाई जिसमें राज कपूर ने उनके पिता की भूमिका निभाई। ‘बॉबी’ में भी बाप और बेटे में



प्यार को लेकर तकरार का मसाला भरा गया था। इसमें प्राण ने ऋषि कपूर के पिता की भूमिका राज कपूर के अंदाज में निभाई। प्राण ने ऐसी ही एक भूमिका शराबी में अमिताभ के बाप बनकर निभाई थी। ‘गांधी माई फादर’ में महात्मा गांधी का उनके बेटे हरिलाल के साथ तनावपूर्ण रिश्ता जहां बहुत कुछ सोचने को मजबूर करता है। वहीं ‘काश’

फिल्म में बीमार बेटे और पिता का दर्द बरा रिश्ता विषम परिस्थितियों में भी संतान के लिए मोह बताता है। ‘कयामत से कयामत तक’ में पिता बेटे के प्यार में दीवानी से परेशान होता है। वहीं ‘सूर्यवंशम’ में अननपढ़ बेटे को पिता अपनी संपत्ति से बेदखल कर देता है। जबकि, ‘काश’ में अपने बीमार बेटे के लिए एक पिता अपना करियर और बीबी सब कुछ छोड़ देता है। महमूद की ‘कुंवारा बाप’ भी बाप बेटे के रिश्तों पर आधारित एक सफल फिल्म थी। इसमें महमूद और उनके पोलियो पीड़ित बेटे ने अपनी निजी जिंदगी को पेश किया था। बाप बेटे के रिश्ते पर



बनी हॉलीवुड की सफलतम फिल्म ‘रॉकी 2’ पर हमारे यहां ‘बॉक्सर’ और दारा सिंह की ‘रुस्तम’ बनीं। ‘क्रेमर वर्सेस क्रेमर’ पर देवानंद ‘आनंद और आनंद’ जैसी फिल्में बना चुके हैं। जबकि, ‘बाप नम्बरी बेटा दस नम्बरी’ जैसी फिल्मों की चर्चा ही बेमानी है। ‘रांगल’ का पिता कुश्ती में नकाराई कुछ सोचने को मजबूर करता है। वहीं ‘काश’

प्रतिष्ठा हासिल करने के लिए उनकी सेहत के लिए हानिकारक बन जाने के बावजूद आखिर एक सफल पिता होने का दायित्व निभाता है। फिल्मों के कथानक ने ही नहीं गांनों ने भी पिता के रिश्ते को लोकप्रियता प्रदान की है। बाबुल की दुआएं मिलती जा, मेरा नाम करोगा रोशन जग में मेरा राज दुलारा और पापा कहवें हैं बड़ा नाम करेगा ऐसे ही गीत हैं जो पिता की महिमा मंडित करते हैं। फिल्मों की एक और खासियत है कालांतर में यहां कुछ कलाकार ऐसे हुए, जो पिता की भूमिका के लिए एकदम फिट बैठते थे।

मनमोहन कृष्ण और नजीर हुसैन हमेशा टेसूएं बहाते हीरो-हीरोइन की मां के फोटो के आगे बस एक ही डायलॉग मारते दिखाई देते थे ‘आज तेरी मां ज़िंदा होती ...।’ नाना पलसीकर बीमार और गरीब बाप से आगे नहीं बढ़ सके तो बेटे या बेटी पर सख्ती दिखाने वाले अकड़ू बाप की भूमिकाएं केपन सिंह, कमल कपूर और राज मेहरा के लिए आरक्षित थी, तो मजाकिया बाप की भूमिकाओं में डेविड और ओमप्रकाश खूब रंग भरते थे। भले ही हिंदी फिल्मों में पिता की भूमिका पर बनी फिल्में खूब बनीं और चलीं। लेकिन, एक बात आज तक खलती है कि सिसमा ने एक अदद ‘मदर इंडिया’ तो जरूर दी। लेकिन ‘फादर इंडिया’ आज तक नहीं दे पाया, अलबत्ता ‘मदर इंडिया’ के निर्माता निर्देशक महबूब खान ‘सन ऑफ इंडिया’ बनाकर अपनी लुटिया जरूर डूबा चुके हैं।

